| With Best Compliments from: \ 


KARNATAKA INSECTICIDES ಹ್ಮು 
18101 No. 27-58, Il Phase, Peeny ಚ 
BANGALORE - 560 058. 


PRODUCTS formulated and sold 


SVR Carbendazim. 50% VP. 

A Broad’ Spectrum: yet 
recommended for Cofee: Collar: Rot, ೫ 
Brow-eye spot. | 
Available in 50gms. 100 ಭಾತ್‌ 500 ಆ and. 
economical prices. 

SVR BHC 50% WP ಸೇ 
Guaranteed quality, ಜ್‌ 

stems for control-of Coffee White: 


BAYLETON 25 WP 


Technical i is ಮ fro ತಗ 


Marketed by: 


SV. Rangasw amy & 
No. 2, Ill Cross, Kalasipetyan New. 
BANGALORE - 560 002 











ಗೌರವ ಸಲಹೆಗಾರರು ; 


ಶ್ರೀ ಅ,ಠಾ,ಸೇ, 
ಶ್ರೀ ಶೇಷಗಿರಿ 


ಸಂಪಾದಕ : 
ಶಿವಕುಮಾರ್‌ 


ಚಂದಾ ವಿವರ : 
ಬಿಡಿ ಪ್ರತಿ : 
2ರೂ. 50 ಪೈ. 


ವಾರ್ಷಿಕ ಚಂದಾ 
25 ರೂ. 


ಆಜೀವ ಚಂದಾ : 

250 ರೂ. 

ವಿಳಾಸ : 

ಅಪರಂಜಿ ಕಾರ್ಯಾಲಯ 
63, 6ನೆಯ ಮುಖ್ಯ ರಸ್ತೆ 
ಮಲ್ಲೇಶ್ವರಂ 

ಬೆಂಗಳೂರು 560 003 
ಕೆಲಸದ ವೇಳಿ: 

ಬೆಳಗ್ಗೆ 8ರಿಂದ 
10ಗಂಟೆಯವರೆಗೆ 


ಈ ಸಂಚಿಕೆಯಲ್ಲಿ 





ಲೇಖನ ಲೇಖಕ/ಲೇಖಕಿ 
ಅಪರಂಜಿ ಕಿಡಿ 
ಪ್ರಕಾಶ್‌ 
ಅಣಕು ಕವನಗಳು 
ಶಿವು 
"ಓಲ್‌ ಈಸ್‌ ಗೋಲ್‌ ' 
a ಎ 
ರಾಮಿ 
ಶೇಷಣ್ಣ 
ನಂದಿನಿ ಕಾಪಡಿ 
ಕೈತೋರಿಸಿ ಆವಲಕ್ಷಣವೆನಿಸಿಕೊಂಡಂತೆ 
ನಂದಿನಿ -ಕಾಪಡಿ. 
2050 ರಲ್ಲಿ? 
ಶಾಂತಾರಘು 
ಪ್ರಕೃಂತ ಪುರದಲ್ಲಿ... 
ಅ.ರಾ.ಸೇ, 
ಒಂದು ಕನ್‌ಸಲ್ಫೇಶನ್‌ ಕಥೆ 
ಸೀ. ಆರ್‌. ಸತ 


ಮಂಗಳ ಕಾರ್ಯ 
ಕೆ. ಎಸ್‌. ಶ್ರೀಕಂಠಯ್ಯ 
ಜೌಕಾಶೀ ವ್ಮಾಪಾರ 
ಎಂ.ಎನ್‌.ಕೆ. 
ಹರ್ಷದ ಹಾವು 
ಮ. ಗು. ಬಿರಾದಾರ 

ಮುದ್ರಣ : ಇಂಪ್ರೆಷನ್ಸ್‌, ಮಲ್ಲೇಶ್ವರಂ, ಬೆಂಗಳೂರು - 560 003 


ಅಪರಂಜಿ 


(ತಿಳಿನಗೆಯ ಕಾರಂಜಿ) 





ಸಂಪುಟ ೧೦ ಜನವರಿ ೧೯೯೪ ಸಂಚಿಕೆ ೪ 





ಯಂದಿದಂ. ಮಹದ್ಭಯಂ ವಜ್ರಮುದ್ಧತಂ ಯ ಏತದ್ವಿದುರಮೃತಾಸ್ತೇ ಭವಂತಿ 
—ಕಠ 





ಪ್ರಾಣದಿಂದಲೇ ಈ ಜಗತ್ತೆಲ್ಲವೂ ಅಲುಗುತ್ತಿದೆ. ಮಹದ್ಭಯವೂ, ಮೇಲೆರ 
ಗುವ ಸಿಡಿಲಿನಂತಿರುವುದೂ ಆದ ಇದನ್ನು ಆರಿತವರು ಅಮೃತರಾಗುತ್ತಾರೆ ಎಂದು 
ಕಠೋಪನಿಷತ್ತಿನ ಈ ವಾಕ್ಕದಲ್ಲಿ ಪ್ರಾಣ ಎಂದು ಕರೆದಿರ:ವುದು ಪರಬ್ರಹ್ಮವನ್ನೇ 
ಎಂಬುದು ವೇದಾಂತದ ಸಿದ್ದಾಂತ. 


ಪ್ರಜಾಪ್ರಭುತ್ವದ ಪ್ರಾಣದಂತಿರುವುದಾದ ಚುನಾವಣೆಗಳಿಂದ ಬರುವು 
ದಾದರೂ ಏನು? ಮಹತ್ತಾದ ಭಯ. ಕೋಮುವಾದದ ಭಯವನ್ನು ತೋರಿಸಿ 
ಜಾತಿವಾದದ ಭಯವನ್ನು ಪರಡಲಾಗುತ್ತದೆ. ಇದರ ಭಯದಿಂದ ಪ್ರಜೆಗಳು 
ಕಂಪಿಸುತ್ತಾರೆ. 


ಹಿಂಸೆಯೆಂಬ ವಜ್ರಾಯುಧ ತಲೆಯಮೇಲೆ ಎತ್ತಿ ಹಿಡಿಯಲ್ಪಟ್ಟಿದ್ಧರೂ. 
ಹಾಗೆ ಹೇಳದಿರುವುದೆಂಬ ಸ್ವಯಂ ಶಿಸ್ತನ್ನು ಹೇರುವ ಯತ್ನಗಳು ಮತ್ತೆ ಮತ್ತೆ 
ನಡೆಯುತ್ತಿರುತ್ತವೆ. ನಿರ್ಭಯವಾಗಿ ಬರೆಯಿರಿ. ಮೌಲ್ಯಗಳನ್ನು ಎತ್ತಿಹಿಡಿಯಿರಿ 
ಎಂಬ ಪಲ್ಲವಿಯು ಸಮಸ್ತ ಮೇಳಕರ್ತ ಹಾಗೂ ಇತರ ರಾಗಗಳಲ್ಲಿ ಹಾಡಲ್ಪಡುತ್ತದೆ. 


ಇದರ ಹಣೆಯಬರಹವನ್ನು ವಿಚಾರದಿಂದ ಅರಿತ ಪ್ರಜೆಯು, ಎಲ್ಲದರ 
ನಡುವೆಯೂ ಹೇಗೋ ಒಳಳುತ್ತಾನೆ. ಉಳಿದವರೆಲ್ಲರೂ ಜಡವೆಂಬ ಹೆಸರಿನ 
ಎಂಟನೆಯ ಸ್ವರ್ಗದಲ್ಲಿ ಮಕರು ಹಿಡಿದು ಕುಳಿತಿರುತ್ತಾರೆ. ಈ ಎಂಟನೆಯ ಸ್ವರ್ಗವು 
ಸೆವೆಂತ್‌ ಹೆವನ್‌ ಎಂಬ ಏಳನೆಯ ಸ್ವರ್ಗದ ಮುಂದಿನದು ಎಂದು ಭಾವಿಸಿದರೆ 
ತಪ್ಪಾದೀತು. 


ಪ್ರಜಾಪ್ರಭುತ್ವಗಳಿಲ್ಲಾ ಇಲ್ಲೇ ಈ ಭೂಮಿಯಲ್ಲಿಯೇ ಇದೆ ಇದನ್ನು 
ಆಧುನಿಕತೆ, ಪ್ರಗತಿ ಎಂದು ಕರೆಯುತ್ತಾರೆ. 


ಈ ಹೂಣವರ್ಷವು ನಮ್ಮ ಬಾಳನ್ನು ಹಸನಾಗಿಸಲಿ ಎಂದು, ಅಪರಂಜಿ 
ಎಂದಿನಂತೆ ಹಾರೈಸುತ್ತಾಳೆ. 





ಬಿ. ಜೆ. ಪಿ. ಪರಾಭವ 


-ಸುದ್ದಿ 
ರಾಮ! ರಾಮ ! | 
4 ೨ ಆ 
ದಿಗ್ವಿಜಯಸಿಂಗ್‌ ಮಧ್ಯ ಹ್ರದೇಶ ಕಾಂಗೈ ನಾಯಕ -ಶೀರ್ಷಿಕೆ 
ಅನ್ವರ್ಥವಾಗಿದೆ ! ! 
ಹೊರನಾಡು ಕನ್ನಡಿಗರಿಗೆ ಕನ್ನಡ ಬೆಳೆಸಲು ಕರೆ ಇಸುದ್ದಿ 


ಇಲ್ಲಂತೂ ಆಗಲಿಲ್ಲ, ಅಲ್ಲಾದರ್ಲೂೂ.? ? 

ಗ್ಯಾಸ್‌ ಲೈಟಿಗೆ ಅಡಿಗೆ ಆನಿಲ ಅಳಕೆ, ಐವರ ಬಂಧನ 


ಸುದ್ದಿ 
ಇದು ಬೆಳಕಿಗೆ ಬಂದಿದ್ದು ಆಶರ,್ಮ!| 
ಬತ 
ಳೇ pS ೫ 
ಭಿನ್ನಮತೀಯರ ಜತೆ ಪೂಜಾರಿ ಚರ್ಚೆ 
ಸುದ್ದಿ 
[a] 


ದೇವರು "ವರ' ಕೊಡದಿದ್ದರೆ... ?? 


ಮನದ ಕತ್ತಲೆ ಕಳೆವ ಕವಿತೆ ನನ್ನದು 


ಕೆ, ಎಸ್‌, ನರಸಿಂಹಸ್ವಾಮಿ 


ಅದಕ್ಕೇ ಇಡಜಾತಿ. ಅಾುರ ಹಗಳು, ಅಪತ್ನ ಹೂಂ 


ನರಸಿಂಹರಾವ್‌ ಬಗ್ಗೆ ಬಂಗಾರಪ್ಪ ಕಡು ಟೀಕೆ 
ಗ 
ಪತ್ರಿಕೆ 


ನವ-ಪಾರ್ಟಿಕಾಲೇ ವಿಪರೀತ ಬುದ್ದಿ ; 11 


ಅಣಕು ಕವನಗಳು 
ಶಿವು 


ಜಿ. ಪಿ. ರಾಜರತ್ನಂ ಅವರು ಬರೆದ ಶಿಶುಗೀತೆ "ನಮ್ಮ ಮನೆಯ ಸಣ್ಣಪಾಪ' 
ಎಲ್ಲ ಮಕ್ಕಳಿಗೂ ಅಚ್ಚುಮೆಚ್ಚು. ಈ ಕವನವನ್ನು ಬೇರೆ ಶೈಲಿಗಳಲ್ಲಿ ಬರೆದ 
ಹಲವು ಅಣಕು ಕವನಗಳನ್ನು ಕೆಳಗೆ ನೀಡಿದೆ. ಇನ್ನಾವುದಾದರೂ ಶೈಲಿಯಲ್ಲಿ 
ನೀವೂ ಏಕೆ ಪ್ರಯೋಗ ಮಾಡಬಾರಡು? ಬರೆದು ಕಳಿಸಿದರೆ ಮುಂದಿನ ತಿಂಗಳು 
ಅವನ್ನು ಪ್ರಕಟಿಸುತ್ತೇವೆ. ಯತ್ನಿಸಿ, ಕಳಿಸಿ. ಬೆಸ್ಟ್‌ ಆಫ್‌ ಲಕ್‌! 


ನಮ್ಮ ಮನೆಯ ಸಣ್ಣಪಾಪ 
(ರತ್ನರ ಮೂಲ ಕವನ) 


ನಮ್ಮ ಮನೆಯಲೊಂದು ಸಣ್ಣ ಮೈಯ ಪರಚಿಕೊಂಡು ಪಾಪ 
ಪಾಪವಿರುವುದು ಆತ್ತು ಕರೆವುದು 

ಎತ್ತಿಕೊಳದೆ ಹೋದರದಕೆ ಅಳಲು ಕಣ್ಣಿನಿಂದ ಸಣ್ಣ 

ಕೋಪ ಬರುವುದು ॥೧॥ ಮುತ್ತು ಸುರಿವುದು wall 
ಕೋಪ ಬರಲು ಗಟ್ಟಿಯಾಗಿ ಪಾಪ ಅತ್ತರಮ್ಮ ತಾನೂ 

ಕಿರಿಚಿ ಕೊಳುವುದು ಅತ್ತು ಬಿಡುವಳು 

ಕಿರಿಚಿಕೊಂಡು ತನ್ನ ಮೈಯ ಅಯ್ಯೋ ಪಾಪ ಎಂದು ಕೊಂಡು 
ಪರಚಿಕೊಳುವುದು ॥೨॥ ಮುತ್ತು ಕೊಡುವಳು ॥೪॥ 


ಪಾಪ ಪಟ್ಟು ಹಿಡಿದ ಹಟವು. 
ಸಾರ್ಥವಾಯಿತು 

ಕಿರಿಚಿ ಪರಚಿ ಅಳುವುದೆಲ್ಲ 
ಅರ್ಥವಾಯಿತು WA 


ಭಾಮಿನಿ ಷಟ್ಟದಿ 


ಗೃಹದೊಳಿರುತಿಹ ಸಣ್ಣ ಪಾಪಗೆ 

ಸಹಜ ಪ್ರೀತಿಯ ಮುದದಿ ತೋರದೆ 

ಅಹಹ ನೀನಿರು ಅಲ್ಲೆ ನೆಲದಲಿ ಎತ್ತಿ ಕೊಳ್ಳೆನು ನಾ | 
ದಹಿಸೆ ಕೋಪದ ರೌದ್ರ ಅಗ್ನಿಯು 

ಬಹಳ ಮುನಿಸನು ಹೊರಗೆ ತೋರಿಸಿ 

ಮಹಿಷಿ ಕೂಗನು ಕಿರಿಚಿ ಹೊರಳಿದುದೆಮ್ಮಮನೆ ಪಾಸ । 


ಅಟ್ಟ ಹಾಸದಿ ಅಳುತ ಪಾಪನು 

ಉಟ್ಟ ಬಟ್ಟೆಯ ಪರಚಿ ಹರಿಯುತ 

ಗಟ್ಟೆಯಾಗಿಯೆ ರಂಪ ಮಾಡಲು ಸುರಿದುದಾ ಮತ್ತು 1 
ಲಟ್ಮಣಿಗೆಯನು ಅತ್ತ ಬಿಸುಡುತ 

ಪುಟ್ಟ ಪಾಪನ ಎತ್ತಿ ಮುದ್ದಿಸಿ 

ದಟ್ಟ ಪ್ರೇಮದ ಮುತ್ತನಿತ್ತಳು ಪಾಪನಾತಾಯಿ । 


ಧನೈ ನಾನು ಎನುತ ಪಾಪಸು 

ತನ್ನ ಅಮ್ಮನು ಇತ್ತ ಮುತ್ತನು 

ಚಿನ್ನು ಚೆನ್ನಿದು ಆಯಿತಿಂದಿಗೆ ಬಾಳು ಸಾರ್ಥಕವು । 
ತನ್ನ ಬಟ್ಟೆಯ ಹರಿದು ಬಿಸುಡಿದ 

ತನ್ನ ಮೈಯನು ಪರಚಿ ಕೂಗಿದ 

ಚಿನ್ನ ಪಾಪನು ಅತ್ತ ಕಾರಣ ತಿಳಿಯಿತೆಲ್ಲರಿಗು । 


ಮಂಕುತಿಮ್ಮನ ಶೈಲಿ 


ಕಿರಿಚಿ ಆಳುತಿಹ ಪಾಪ ಮೈಯ ಪರಚುವುದತ್ತಿ 
ಪರಿಪರಿಯ ಸಾಂತ್ವನವು ಬರಿಯ ಒಣವಣತು | 
ಬರಸೆಳೆದು ಅಮ್ಮ ತಾ ಮುತ್ತ ನೀಡಲು ಅದಕೆ 
ಚೀರಿದುದು ಸಾರ್ಥಕವೂ ಮಂಕುತಿಮ್ಮ I 


* ೫ 38 +% 


ಜೆ 


ಶ್ರೀಮದ್ಗಾ ೦ಭೀರ್ಯ 


ಮುದ್ದು ಪಾಪನ ಮೊಗದ ಮುಗ್ದ ಮಾಧುರ್ಯವನು 
ಶ್ರಾವಣದ ಕಾರ್ಮೋಡದೊಲು ದಂಃಖಾಶ್ರು ಕೆಸಿದಿಹುದು 
ಎಮ್ಮ ಸದನದ ಜ್ಯೋತಿ, ಕಣ್ಮಣಿ, ಸೊಬಗಿನ ಸೆಲೆ 

ಇಂದು ಉಕ್ಕಿ ಬರುತಿಹ ಅಳುವಿನಾ ಹೊಳೆಯಲ್ಲಿ 

ಮುಳುಗಿ ಮಿಂದಿಹುದು. ತಾಯಿ. ಮಾತೃಶ್ಲೀ 

ತನ್ನೆಲ್ಲ ಒಲವನ್ನು ಪಾಪಂಗೆ ಧಾರೆಯೆರೆದು 

ಮೇಲೆತ್ತಿ ಎದೆಗವಿಚಿ ಕೊಳ್ಳಲಿಲ್ಲವೇಕೆ ? 

ಪುಟ್ಟ ಪಾಪನ ಕೋಪಕ್ಕೆ ತಾಪಕ್ಕೆ ಬೇರೆ ಕಾರಣಬೇಕೆ ? 
ಹರಕೆ ಸಲಿಸುವಂದದಲಿ ಪಾಪ ತನ್ನ ಕೋಮಲ ಕಾಯವನು 
ಪರಚಿ ಪರಚಿ ಪಟ್ಟಿ ಕಿ ಮೂಡಿಸಿಹುದು 

ಕೋಪದಾ ಕಿರಿಚಾಟ ತಾರಕಕ್ಕೇರಿಹುದು. 

ಹರಳುಗಂಬನಿ ಮುತ್ತು ಕಣ್ಣಂಚಿನಲಿ ಮೂಡೆ 

ಅಮ್ಮಂಗೆ ದುಃಖ ಉಮ್ಮಳಿಸಿ ಬಂದು ಆಕೆ ಗಳಗಳನೆ ಅತ್ತಳ್‌ 
ಮಾತೃ ಪ್ರೇಮಕ್ಕೆ ಪ್ರಖರ ದ್ಯೋತಕವಾಯ್ತು ಪಾಪಂಗೆ ತಾಯಿತ್ತ ಮುತ್ತು 
ಸಾರ್ಥಕವು ಸಾರ್ಥಕವು ನನ್ನ ಅಳುವಿಂದು 

ಎಂದು ಕಂದ ಕ ೈತಕೃತ್ಯತಾ ಭಾವದಿಂ ಬೀಗುತಿರ್ದುದು. 


ದೂರದರ್ಶನ ಗಾದೆಗಳು 
ಪ್ರಭಾ 


ದೂರದರ್ಶನದಲ್ಲಿ ತೋರಿಸಿದ್ದೇ ಮನರಂಜನೆ 

ಹೊಟ್ಟಿಗೆ ಹಿಟ್ಟಿಲ್ಲ ಅಂದ್ರೆ ಸನ್‌ ಟಿ.ವಿ. ನೋಡು ಅಂದ್ನಂತೆ 
ರೇಡಿಯೋದಲ್ಲಿ ಹಾಡಲಾರದವನು ಟಿ ವಿ.ಲಿ ಹಾಡಿಯಾನೇ 
ಅತ್ತ ಟಿ.ವಿ. - ಇತ್ತ ರೇಡಿಯೋ 

ದೂರದರ್ಶನ ನಿಜಕ್ಕೂ ದೂ.................ರ! 

ಓಲ್ಡ್‌ ಪೇಸ್‌ ಗೋಲ್ಡ್‌ 


ರಾಮಿ 


“ಹಳೀದಂದ್ರೆ ಹೊನ್ನು, ೦16 15 8016 ಎಂಜಂಥ ಮಾತುಗಳು ಚಿಕ್ಕಜ್ಜನ 
ಬಾಯಿಂದ ಎಷ್ಟೊಂದು ಸಲ ಉದುರುತ್ತಿಡ್ಹವೋ ಹೇಳೋಕಾಗೋಲ್ಲ, 


ಹಳತಾಗಿ ವರ್ಷಕ್ಕೆ ಹತ್ತು ಸಲ ಕೈಕೊಡುವ ಅವರ ವೆಸ್ಟೆಂಡ್‌ ಕೈಗಡಿಯಾರ 
ವಾದರೂ ಸರಿಯೆ, ಅದನ್ನು ತಾನು ರಿಪೇರಿ ಮಾಡುವಪ್ಪು ಮಾಡಿ ಕೊನೆಗೆ 
ವಾಚ್‌ ರಿಪೇರಿ ವಾಸಪ್ಪನಿಂದ ಮತ್ತೆ "ಟಿಕ್‌ ಟಿಕ್‌ ಗೆಳೆಯಾ ಟಿಕ್‌ ಟಿಕ್‌ ಟಕ್‌' 
ಅನ್ನಿಸಿ ಯಾರೇ ವಿನಾ ಮೂಲೆಗೆಸೆಯಲಿಕ್ಕಿಲ್ಲ. ಹೊಸದು. ತಂದು ಕೊಟ್ಟಾಗಲೂ 
ಕಟ್ಟಿಕೊಳ್ಳಲಿಕ್ಕಿಲ್ಲ. 


ವಾಚು ಮಾತ್ರವಲ್ಲ, ಸ್ಟೊವೌ ಮಿಕ್ಸಿ. ಫ್ಯಾನು. ಫ್ರಿಜ್ಜು, ವಾಶಿಂಗ್‌ 
ಮಶೀನ್‌, ಟಿ.ವಿ. ಟೇಪ್‌ ರಿಕಾರ್ಡರ್‌ ಯಾವುದೇ ಇರಲಿ, ಎಷ್ಟು ಹಳೆಯದೇ 
ಆಗಿರಲಿ, ಎಸೀರೋ ಬೇರೆ ತಗೊಳ್ಳೋಣ. ಅನ್ನೋ ಮಾತು ಕಿವಿಗೆ ಬಿದ್ದರೆ 
ಸಾಕು-ಚಿಕ್ಕಜ್ಜ ಅಲ್ಲಿ ಪ್ರತ್ಯಕ್ಷ. 


“ಎಲ್ಲಿ ಎಲ್ಲಿ ನಾನು ನೋಡ್ತೀನಿ-ಎಸಯೋದಕ್ಕೇನು ಬಹಳ ಸುಲಭ. ದುಡ್ಡು 
ಕೊಟ್ಟು ತಂದಿದ್ದಲ್ಲವೆ? ಬಿಟ್ಟೆ ಬಂತೆ?' ಅಂತ ತರಾಟೆಗೆ ತಗೋಳೋದು ಮಾತ್ರ 
ವಲ್ಲದೆ ಆ ಕೂಡಲೆ ರಿಪೇರಿಗೂ ತೊಡಗುತ್ತಿದ್ದರು. "೦16 15 8016' ಮಂತ್ರ 
ಜಪಿಸುತ್ತಾ. 

ನಮ್ಮ ದೇಶದ ಮಟ್ಟಿಗೆ ಚಿಕ್ಕಜ್ಜನ ಸ್ಲೋಗನ್ನು ಸೂಕ್ತವಾದದೇ ಅನ್ನಿಸುತ್ತೆ. 
ವಸ್ತುಗಳು ಪದೇ ಪದೇ ಕೆಟ್ಟು ಹೋದಾಗ ಆ ಕೆಟ್ಟು ಹೋದ ಬಾಬ್ರುಗಳನ್ನು 
ರಿಪೇರಿ ಮಾಡಿ ಮತ್ತಷ್ಟು ಕೆಡಿಸಿ ಜೀವನ ನಿರ್ವಹಣೆಗೆ ದಾರಿ ಒದಗಿಸುವ 
ಲಕ್ಷಾಂತರ ಮಂದಿಗೆ ಹಳೇದೆಲ್ಲ ಹೊನ್ನು ಎಂಬುದೇ ತಾರಕೆಮಂತ್ರವಾದರೆ ತಪ್ಪಿಲ್ಲ 


ಕೆಲವರಂತೂ. ಅದರಿಂದ ಹೇರಳ ಸಂಪಾದಿಸುವುದೂ ಉಂಟು, ಜನ ಕೂಡ 
ಅದಕೆ ಕರುಬುವುದಿಲ್ಲ. ಹೊಸದು ಕೊಂಡುಕೊಳೋದೆಂದರೆ ಸುಮ್ಮಗೆ 
ಆಗುತ್ತದೆಯೆ ? ದುಡ್ಡು ಬೇಕಾದಷ್ಟು ಚೆಲ್ಲಾಡುತ್ತಿದ್ದರೊ ರಿಪೇರಿ ಮಾಡಿ 
ಸರಿಪಡಿಸಿ ಕಾಸುಳಿಸಿ ಸಂಠಸಪಡುವ . ಸುಖ ಸವಿಯುವುದರಲ್ಲಿ ಬಡವ ಬಲ್ಲಿದರೆಂಬ 
ಭೇದವಿಲ್ಲ. 


ಒಂದು ವೇಳೆ ರಿಪೇರಿ ಸಾಧ್ಯವಿಲ್ಲ ಎಂದು ಕಂಡುಬಂದಾಗಳೂ ಚಿಕ್ಕಜ್ಜ 
ಅವುಗಳನ್ನು ಜೋಪಾನದಿಂದ ಕೂಡಿಸಿ ಆಟದಲ್ಲಿ ಸಂಗ್ರಹಿಸಿಯಾರು, ತಿಪ್ಪೆಗೆಸೆಯ 
ಲಾರರು. ಹಿಂದೆ ಅಟ್ಟದಲ್ಲಿ ಭದ್ರಪಡಿಸಿದ ಹಳೇ ಗಡಿಯಾರವೊಂದಕ್ಕೆ 
ಭರ್ಜರಿ ಬೆಲೆ ಬಂದ ಮೇಲಂತೂ "0164 15 8016' ಮಂತ್ರ ಮತ್ತಷ್ಟು 
ಬಲವಾಯಿತು. 


ಈ ಒಂದು ವಿಷಯದಲ್ಲಿ ಚಿಕ್ಕಜ್ಜನ ಅಭಿಪ್ರಾಯವನ್ನು ಬದಲಿಸೋದಕ್ಕೆ 
ಸಾಧ್ಯವೇ ಇಲ್ಲ ಎಂದುಕೊಂಡಿದ್ದೆವು. 


ಆದರೆ ಅಂಥ ಸಂದರ್ಭವೂ ಒದೆಗಿತು. ಮದರಾಸಿನ ಮಗನ ಮನೆಗೆ: 
ಹೋಗಿದ್ದ ಚಿಕ್ಕಜ್ಜ ಹೈದರಾಬಾದಿನ ಮಗಳ ಮನೆಗೆ ಹೋಗೋದಕ್ಕೆ ಪ್ಲೇನು 
ಏರಿದರು. ಆ ಏರ್‌ ಬಸ್ಸು ಕೆಳಗಿಳಿದು ತಿರುಪತಿ ಸಮೀಪದ ಕೆಸರುಗದ್ದೆಯನ್ನ 
ಉತ್ತು ಹಾಕಿದ ಸಮಾಚಾರ ಎಲ್ಲರಿಗೂ ಗೊತ್ತು. 


ವರ್ಷ ವರ್ಷವೂ ತಿರುಪತಿ ಯಾತ್ರೆಗೆ. ಹೋಗಿ ಮುಡಿ ಒಪ್ಪಿಸಿ ಬರುತ್ತಿದ್ದ 
ಪರು ಇತ್ತೀಚಿನ ನಾಲ್ಕು ವರ್ಷಗಳಲ್ಲಿ ತಪ್ಪಿದ್ದಕ್ಕಾಗಿ ಈ ಶಿಕ್ಷೆ ಎಂದು ದೃಢವಾಗಿ 
ನಂಬಿದೆ ಚಿಕ್ಕಜ್ಜ ಊರಿಗೆ ಬರುವ ಮೊದಲು ತಿರುಪತಿಗೆ ಹೋಗಿ ತಿಮ್ಮಪ್ಪನಿಗೆ 
ಅಡ್ಡಬಿದ್ದು ಬಂದರೆನ್ನಿ. ತಪ್ಪು ಮಾಡಿದವರಿಗೆ ಶಿಕ್ಷೆ ಸಿಗಬೇಕು. ಆದರೆ ಅವರು 
ನಾಶವಾಗಬಾರದು ಎಂಬುದು ತಿಮ್ಮಪ್ಪನ ಪಾಲಿಸಿ, ಚಿಕ್ಕಜ್ಜನ ಪ್ರಕಾಠ. 

ಪ್ಲೇನಿನಲ್ಲಿ ಸಿನಿಮಾ ಮಂದಿ ಕೂಡ ಇದ್ದಿದ್ದರಿಂದ ಈ ಕೆಸರು ಗದ್ದೆ ಓಟದ 
ಆಧ್ವಾನ, "ಸಿನಿಮಾ ಶೂಟಿಂಗ್‌ ಇರಲಿಕ್ಕೆ ಸಾಕೆ'? ಎಂಬ ಭ್ರಮೆ ಒಂದು ಕ್ಷಣ 
ಕಾಡಿತಾದರೂ ಬಲು ಬೇಗನೆ ಎಚ್ಚ ರಗೊಂಡು ನಿಜಸ್ಥಿ ತಿಯ ಅರಿವಾಗಿ ಉಳಿದವ 


ರಂತೆ ಕ್ಯಾಪ್ಟನ್‌ ಭೂಗಿಗೆ ಸಾವಿರ ಭಲೆ ಸಲ್ಲಿಸಿ ಗಂಡಾಂತರಿಂದ ಪಾರಾದರು 
ಚಿಕ್ಕಜ್ಜ. 


ಪಾರಾಗಿ ಬಂದ ಮೇಲೆ ಹಾರಾಡಿದ ಊಹಾಜೋಹೆಗಳ ಪ್ರಕಾರ ಆ ಏರ್‌ 
ಬಸ್‌ ವಿಮಾನ ಸಾಕಷ್ಟು ಹಳೇದು. 1976ರಷ್ಟು ಹಿಂದೆ ಕೊಂಡದ್ದು. ನಲವತ್ತು 
ಸಾವಿರ ಗಂಟೆಗಳಷ್ಟೆ ಹಾರಾಟ ನೆಡಸಿ ಸುಸ್ತಾದ ಆ ವಿಮಾನ ಶೆಕ್ಕೆಬಿಚ್ಚುವ ಸ್ಥಿಥಿ 
ಕೂಡ ಇಲ್ಲದೆ ಪೇಚಾಡಿರಬೇಕು ಎಂದೆಲ್ಲ ಕೇಳಿಸಿಕೊಂಡ ಚಿಕ್ಕಜ್ಜ ಇದ್ದಕ್ಕಿದ್ದಂತೆ 


ಬದಲಾಗಿ ಹೋದರು. ಅವರ ೦16 16 016 ಮಂತ್ರ ಇದ್ಭಕ್ಕಿದ್ದಂತೆ 
ಮಾಯವಾಯಿತು. 


ಚಿಕ್ಕಜ್ಜ ಕ್ಷೇಮದಿಂದ ಹಿಂದಿರುಗಿದಾಗ ಹಳತಾದ ವಿಮಾನವನ್ನು 
ದೂರಿದ್ದೇ ದೂರಿದ್ದು. ಆ ಭಲ್ಲಂ ಮಹಾರಾಯ ಯಾವುದಾದರು 


ಗುಡ್ಡಕ್ಕೋ ಬಂಡೆಗೋ ಢಿಕ್ಕಿ ಹೊಡೆಸಿದರೆ ಏನು ಗತಿಯಾಗುತ್ತಿತ್ತು ಎಂದು 
ಗೊಣಗಿದರು 


“ಚಿಕ್ಕಬ್ಬ ೦16 `$ ೧೦164” ಎಂದು ಸೀನಿ ನಗು ನಗ್ತಾ ತಲೆ ತುರಿಸಿ- 
ಗೂಂಡಾಗ 'ಗೋಲ್ಲಿನ ಮುಂಡಾ ಮೋಚಿತು ಅಂತ ಅನವ ಕಿವಿ ಹಿಂಡಿದರು. 


ರವ 





“ಕಾಂಗ್ರೆಸ್‌ ಕಲ್ಚರ್‌ಗೆ ಸರಿಹೊಂದೋಲ್ಲ ಈ: ಮನುಷ್ಯ ಅಂತ ನಾನು ಎಂದೋ 
ಹೇಳಿದ್ದೆ. ಹಾಗೇ ಮಾಡ್ದ ಈ ಮನಮೋಹನ್‌ ಸಿಂಗ್‌” 


ol 
pC 


ಉತ್ತರ: 

ಶೇಷಣ 
ಐ 


ನಂದಿನಿಕಾಪಡಿ 
ಶೇ ಷಣ್ಣ ಯಾರು? 


ಈ ಪ್ರಶ್ನೆ ಕೇಳಿದವರಿಗಿಂತ ಮೂರ್ಬ ಶಿಖಾಮಣಿ ಹಿಂದಿಲ್ಲ, ಇನ್ನಿಲ್ಲ, 
ಮುಂದೆ ಇರುವುದಿಲ್ಲ, 


ಶೇಷಣ್ಣ ಏಕೆ ಪಾಗೆ ವರ್ತಿಸುತ್ತಾರೆ? 

ಶೇಷಣ್ಣನ ವರ್ತನೆಯ ಬಗ್ಗೆ ತಲೆಕೆಡಿಸಿಕೊಂಡವರು 

ಒಂದು; ಹುಚ್ಚರಾಸ್ಪತ್ರೆಗೆ ಹೋಗುತ್ತಾರೆ ಅಥವಾ 

ಎರಡು: ನೊಬೆಲ್‌ ಪುರಸ್ಕಾರಕ್ಕೆ ಪಾತ್ರರಾಗುತ್ತಾರೆ ಅಥವಾ 
ಮೂರು: ರಾಯರಿಗೆ ಮಾರ್ಗದರ್ಶಿಯಾಗುತ್ತಾರೆ. 


ಶೇಷಣ್ಣ ನ ಉದ್ದೇಶವೇನು ? 


ಭಗವದ್ಗೀತೆಯ ಬರುವಂತೆ ಅವರೇ ಕಾರಣ. ಅವರೇ ಉದ್ದೇಶ 
ಮತ್ತು ಅವರೇ ಪ್ರೇರಣೆ ಹಾಗೂ ಅಎರೇ ಪರಿಣಾಮ. 


ಶೇಷಣ್ಣನ ಮುಂದಿನ ಯೋಜನೆಯೇನು ? 
ಅದನ್ನು ಹೇಳಬಲ್ಲ ವ್ಯಕ್ತಿ ಇನ್ನೂ ಜನ್ಮ ತಳೆದಿಲ್ಲ. 


ಶೇಷಣ್ಣ ಯಾರಿಗೆ ಹೆದರುತ್ತಾರೆ? 
ಹೆದರಿಕೆ ಎಂಬ ಪದ ಶೇಷಣ್ಣನ ಶಬ್ದಕೋಶದಲ್ಲಿಲ್ಲ. 
ಣ ಎ ೧ 


ಶೇಷಣ್ಣ ಮೌನವಾಗಿರಬಲ್ಲರೆ ? 


ಅವರೇನಾದರೂ ಒಂದು ನಿಮಿಷ ಮೌನವ್ರತ ಮಾಡಿದರೂ ಪರಿಣಾಮ 
ಆಟ ಬಾಂಬ್‌ ಸಿಡಿತ. 


ಶೇಷಣ್ಣನಿಗೆ ಎಂತಹ ಪದವಿ/ಪುರಸ್ಕಾರ ದೊರಕಬಹುದು? 
ಶೇಷಣ್ಣ ಎಂಬ ಹೆಸರನ್ನು ಮೀರಿಸುವ ಷದವಿ/ಪುರಸ್ಕಾರ ಈ ಭುವಿ 


ಯಲ್ಲಿರುವುದೆ ? 


ಕೈ ತೋರಿಸಿ ಅವಲಕ್ಷಣವೆನಿಸಿಕೊಂಡಂತೆ 


ನಂದಿನಿ ಕಾಪಡಿ 


ಗೋವಾದಿಂದ ಮದರಾಸಿಗೆ ವರ್ಗವಾಗಿ ಬಂದು ಒಂದೇ ದಿನವಾಗಿತ್ತು. 


ಮದರಾಸಿನ ಮುಖ್ಯ ದೇವರುಗಳಾದ ಕಪಾಲೀಶ್ವರ. ಪಾರ್ಥಸಾರಥಿ, ವಡಪಳನಿಯ 
ಮುರುಗ ಇವರ ದರ್ಶನ ಮಾಡಿಕೊಂಡು ಸರಸ್ವತಿಯ ಮಂದಿರ ಹುಡುಕಿಕೊಂಡು 
ಹೊರಟೆವು. ಇಲ್ಲಿ ತಾಯಿ ಸರಸ್ವತಿ ಅರ್ಥಾತ್‌ ಸ್ಕೂಲಿನ ಪ್ರಿನ್ಸಿಪಾಲರ ದರ್ಶನ 
ಅಷ್ಟೊಂದು ಸುಲಭವಾಗಿರಲಿಲ್ಲವೆನ್ನಿ. ನನ್ನ ಗೆಳತಿ ಹಾಗೂ ಸಹೋದ್ಯೋಗಿ 
ಕೊಂಚ ಜೋರಾಗಿಯೇ ಹೊರಗೆ ಕೂತಿದ್ದ ಕ್ಲಾರ್ಕನ್ನು ರೇಗಿಕೊಂಡೇ ತನ್ನ ಮತ್ತು 
ನನ್ನ ವಿಸಿಟಿಂಗ್‌ ಕಾರ್ಡುಗಳನ್ನು ಒಳಗೆ ಕಳಿಸಿದಳು, ನನ್ನ ಪತಿರಾಯರು ತಮ್ಮ 
ಕಾರ್ಡನ್ನು ಕೊಡಲಿಲ್ಲ. “ಕೈ ತೋರಿಸಿ ಅವಲಕ್ಷಣವೆನಿಸಿಕೊಂಡ ಹಾಗಾಗುತ್ತೆ” 
ಎಂದು ಬಿಟ್ಟರು. ನನಗೂ, ನನ್ನ ಗೆಳತಿಗೂ ಆದರ ಗೂಡಾರ್ಥ ಗೊತ್ತಾಗಲಿಲ್ಲ 
ವೆ. 


ತಾಯಿ ಸರಸ್ವತಿಯ ಬದಲು ಕಾಳಿಕಾದೇವಿ ಪ್ರತ್ಯಕ್ಷವಾದಾಗ ನಮಗೋ 
ಆತಂಕವಾಯಿತು. ಪ್ರಿನ್ಸಿಪಾಲರು ಹೊರಗೆ ಹೂಂಕರಿಸುತ್ತಾ ಬಂದವರೇ “ನಿಮ್ಮ 
ವಶೀಲಿಗಳು ಇಲ್ಲಿ ನಡೆಯುವುದಿಲ್ಲ ನಮ್ಮದು ನೂರುವರ್ಷಗಳಿಂದಿರುವ ಸಂಸ್ಥೆ, 
ಇಲ್ಲಿ ವಿದ್ಯೆಗೆ ಬೆಲೆಯೇ ಹೊರತು ದುಡ್ಡಿಗೂ ನಿಮ್ಮ ಸರ್ಕಾರೀ ಆಫೀಸುಗಳಿಗೂ 
ಅಲ್ಲ ನೀವು ಬೇರೆ ಸ್ಕೂಲಿಗೆ ಹೋಗಬಹುದು” ಎಂದು ಕಡ್ಡಿ ತುಂಡು ಮಾಡಿದಂತೆ 
ಹೇಳಿಬಿಟ್ಟರು. ನನ್ನ ಇಬ್ಬರು ಕನ್ಯಾಮಣಿಗಳಿಗೆ ಆಳುವೇ ಬಂದುಬಿಟ್ಟಿತು. 
ಹೊಸ ಸ್ಕೂಲೆಂದು ಸಂಭ್ರಮದಿಂದ ಬಂದಿ್ನವರು ಪೆಚ್ಚಾಗಿಬಿಟ್ಟರು. 


“ಮಾನವರ ವರ್ತನೆಗಳ ಶಾಸ್ತ್ರ? ಅಥವಾ Human Behaviour 
5016806ನಲ್ಲಿ ತಜ್ಞರಾದ ನನ್ನ ಪತಿ ನನ್ನ ಕಡೆ ದುರುಗುಟ್ಟಿಕೊಂಡು ನೋಡಿ 
ನಮ್ಮೆಲ್ಲರನ್ನೂ ಹೊರಗೆ ಕಳಿಸಿ ತಾವೊಬ್ಬರೇ ಪ್ರಿನ್ಸಿಪಾಲರ `ಕೊಠಡಿಗೆ ಹೋದರು- 
ಅದೇನು ಮೋಡಿ ಮಾಡಿದರೋ ಏನೋ ಕಾಳಿಕಾದೇವಿ ಪ್ರಸನ್ನರಾಗಿ ಮಕ್ಕಳನ್ನು 
ಒಳಗೆ ಕರೆಸಿಕೊಂಡು. ಒಂದೆರಡು ಪ್ರಶ್ನೆಗಳನ್ನು ಕೇಳಿ ಸ್ಕೂಲಿಗೆ ಸೇರಿಸಿಕೊಳ್ಳಲು 
ತಯಾರಾದರು, ನಾನೂ. ನನ್ನ ಗೆಳತಿಯೂ ಸಮಾಧಾನದ ನಿಟ್ಟುಸಿರು ಬಿಟ್ಟೆವನ್ನಿ! 

ಸರಿ ಬೇರೆ ರಾಜ್ಯದಿಂದ ಬಂದಿದ್ದರಿಂದ ಇಲ್ಲಿನ ಶಾಲೆಗೆ ಸೇರಿಸಿಕೊಳ್ಳಲು ಈ 
ರಾಜ್ಯದ ವಿದ್ಯಾ ಸಂಸ್ಥೆಯಿಂದ ಅನುಮತಿ ಬೇಕಿತ್ತು. ನಮ್ಮ ಯಜಮಾನರು 
ಕಾಳಿಕಾದೇವಿಯವರಿಂದಲೇ ಅ ಅಫೀಸಿನ ಪತ್ತೆ ತಿಳಿದುಕೊಂಡು ಬಂದರು. ನಾವೆಲ್ಲಾ 


ಸೈದಾಪೇಟಿನತ್ತ ಹೊರಟೆವು. 


“ಸದ್ಯ ಇಲ್ಲಿಯೂ ಮುಖಕ್ಕೆ ಮಂಗಳಾರತಿ ಬೇಡ. ನಿನ್ನ ವಿಸಿಟಿಂಗ್‌ 
ಕಾರ್ಡನ್ನು ನಿನ್ನ ಹತ್ತಿರವೇ ಇಟ್ಟುಕೊಂಡಿರು” ಎಂದರು ಪತಿರಾಯರು. ಮೌನ 
ವಾಗಿ ತಲೆದೂಗಿದೆ ನಾನು, ಮನಸ್ಸಿನಲ್ಲೇ ಆ ಪ್ರಿನ್ಸಿಪಾಲರನ್ನು ಶಪಿಸುತ್ತಾ. 


ಈ ಕಾರ್ಯಾಲಯ ಸೈದಾಪೀಟಿನ ಒಂಡು ಮನೆಯ ಮೇಲಿನ ಭಾಗ 
ದಲ್ಲಿತ್ತು. ನನ್ನ ಗೆಳತಿಯನ್ನೂ ಮಕ್ಕಳನ್ನೂ ಕೆಳಗೆ ಕಾರಿನಲ್ಲಿಯೇ ಕೂರಿಸಿ 
ನಾವಿಬ್ಬರೂ ಮೇಲೆ ಹೋದೆವು. 


ನನ್ನ ಹರಕು ಮುರುಕು ತಮಿಳಿನಲ್ಲಿ ನಾನು ಹೊರಗಿರುವ “ಗ್ರೂಪ್‌ ಡೀ” 
ಹತ್ತಿರ "ಇನ್‌ಸ್ಪೆಕ್ಟರ್‌ ಅವರನ್ನು ನೋಡಬೇಕಪ್ಪಾ” ಎಂದೆ. 


“ಅಮ್ಮಾ ಇಲ್ಲಿ ಆದೆಲ್ಲಾ ನಡೆಯುವುದಿಲ್ಲ. ಸೀದಾ ಯೊಡೀಸೀಯ ಹತ್ತಿರ 
ಹೋಗಿ” ಎಂದ. 


ಮುಖ್ಯ ಗುಮಾಸ್ತ ಬಂದಿರಲಿಲ್ಲ. ನಾನು ಸೂಪರಿಂಟೆಂಡಂಟ್‌ ಎಲ್ಲಿದ್ದಾ 
ರೆಂದು ನೋಡಿ ಸೂಪರಿಂಟೆಂಡೆಂಟ್‌ರ ಕಳೆಯಿದ್ದವರ ಹತ್ತಿರ ಹೋಗಿ ನನ್ನ ಕೆಲಸ 
ಹೇಳಿ ವಿನಂತಿಸಿಕೊಂಡೆ ಆತ ನನ್ನ ಹತ್ತಿರ ಒಂದು ಅಪ್ಲಿಕೇಷನ್‌ ಫಾರ್ಮನ್ನು 
ಕೊಟ್ಟು ಅದನ್ನು ಭರ್ತಿ ಮಾತಿ ಅದರ ಎರಡು ಜೆರಾಕ್ಸ್‌ ಕಾಪಿಗಳನ್ನು ಮಾಡಿಸಿ: 
ಕೊಂಡು ಬನ್ನಿರೆಂದ, ನಾವೋ ಪರದೇಶಿಗಳು ! “ಜೆರಾಕ್ಸ್‌ ಎಲ್ಲಿದೆಯಪ್ಪ” ? 
ಎಂದೆ. “ಇಂಗೆಯೇ ಪಕ್ಕತಿಲೆ ಇರುಕ್ಕು ಎಂದ ಆ ಮಹಾಶಯ. ಸಧ್ಯ ದೂರ 
ಹೋಗುವುದು ತಪ್ಪಿತು ಎಂದು ಕೊಂಡೆ. ನನ್ನ ಪತಿ ಹತ್ತೇ ನಿಮಿಷಗಳಲ್ಲಿ 
ಫಾರ್ಮನ್ನು ತುಂಬಿಸಿ ಜೆರಾಕ್ಸ್‌ ಕಾಪಿಗಳನ್ನು ಮಾಡಿಸಿಕೊಂಡು ಬಂದರು. 
ಪರವಾಗಿಲ್ಲ ತಮಿಳು ಬರದಿದ್ದರೂ ಛಾತಿಯಿಂದ ಕೆಲಸ ವಕಾಡಿಕೊಂಡು ಬಂದಿದ್ದಾರೆ. 
ಎಂದು ಪತಿದೇವರನ್ನು ಹೊಗಳಿಕೊಂಡೆ ಮನದಲ್ಲಿ ಅಷ್ಟರಲ್ಲಿ ಇವರು ತಮಿಳಿ 
ನಲ್ಲಿಯೇ “ನೀಂಗಳ್‌ ಪೇರೆನ್ನ” ಎಂದು ಬಿಟ್ಟರು. (ಜರುವಾಗ ಸ್ಟೇಷನ್ನಿನಲ್ಲಿ 

ಹಿಗ್ಗಿನ್‌ ಬಾದಮ್ಮ್‌ ಅಂಗಡಿಗೆ ಹೋಗಿ “ಇಂಗ್ಲೀಷ್‌ ಮೂಲಕ ತಮಿಳು ಕಲಿಯಿರಿ... 
ಮೂವತ್ತೇ ದಿನಗಳಲ್ಲಿ” ಪುಸ್ತಕವನ್ನು ತಂದಿದ್ದು ನಸಗೆ ಮರೆತೇ ಹೋಗಿತ್ತೆನ್ನಿ) 
ಆತ ಇವರನ್ನು ಆಪಾದ ಮಸ್ತಕ ನೋಡಿ “ಸೆಂತಿಲ್‌ವೇಲ್‌ ಸಾರ್‌” ಎಂದ: 
ನನ್ನ ಪತಿ. ಮುಗುಳ್ನಕ್ಕರು. ಆಮೇಲೆ ಗೊತ್ತಾಯ್ತು ಜೆರಾಕ್ಸ್‌ ಇದ್ದದ್ದು ಸೆಂತಿಲ್‌ 
ವೇಲುವಿನ ಮನೆಯಲ್ಲಿಯೇ ಎಂದು). 


ಸರಿ ಇಲ್ಲಿಂದ ಶುರುವಾಯಿತು ನಮ್ಮ ಕಾಯುವ ಕಾಯಕ. ನಮ್ಮನ್ನು 
ಅಲ್ಲೇ ಇದ್ದ ಬೆಂಚಿನಲ್ಲಿ ಕೂರಿಸಿ ಆತ ತನ್ನ ಕೆಲಸದಲ್ಲಿ ಮಗ್ನನಾದ. ಹತ್ತೂ 
ಮುಕ್ಕಾಲು ಗಂಟೆಯಣಯಿತು, ಪಂಚಿ ಉಟ್ಟುಕೊಂಡು ನಾಮ ಹಾಕಕೊಂಡು 
ಟಿಫನ್‌ ಕ್ಕಾರಿಯರ್‌ ಕೈಲಿ ಹಿಡಿದು ಆ ವ್ಯಕ್ತಿ ಒಳಬಂದು ನನ್ನನ್ನು ದುರುಗುಟ್ಟಿ 
ಕೊಂಡು ನೋಡಿ “ಲೇಡೀಸ್‌ ಅಂಗೆ ವಕ್ಕಾರಂಗೋ” ಎಂದು ಜೋರು ಮಾಡಿದಾಗ 
ಈತ ಮುಖ್ಯ ಗುಮಾಸ್ತೆಯಂಶೂ ಅಲ್ಲ ಎನಿಸಿತು. ನಾನು ಹೆದರಿ ಪಶಿಯ ಪಕ್ಕ 
ಬಿಟ್ಟು ಬೇರೆ ಬೆಂಚಿನ ಮೇಲೆ ಕೂತೆ. ಆಮೇಲೆ ತಿಳಿಯಿತು ಆ ವ್ಯಕ್ತಿ ತಿರು 
ಕೋಯಿಲಣ್ಣನ್‌ ಸೂಪರಿಂಟೆಂಡೆಂಟರು ಹಾಗೂ ಸೆಂತಿಲ್‌ವೇಲ್‌ ಮೇಲ್ದರ್ಜೆ 
ಗುಮಾಸ್ತೆಯೆಂದು. ನಾನು ನಮಸ್ಕರಿಸಿ “ಸಾರ್‌ ನಮ್ಮ ಕೆಲಸ ಬೇಗ ಮಾಡಿ 
ಕೊಡಿ” ಎಂದೆ, “ಟೈಪಿಸ್ಟ್‌ ಅಮ್ಮ ಇನ್ನೂ ಬಂದಿಲ್ಲ” ಎಂದರು. ಸೆಂತಿಲ್‌ವೇಲ್‌ 
ಅವರ ಹತ್ತಿರ ಏನನ್ನೋ ಬೇಗ ಬೇಗ ಹೇಳಿದ. ನನಗೆ ಅರ್ಥವಾಗಲಿಲ್ಲವೆನ್ನಿ, 
ನಾನು ಅಲ್ಲೇ ತೂಕಡಿಸಿದೆ, ಯಜಮಾನರು ಬ್ರೀಫ್‌ ಕೇಸು ತೆಗೆದು ತಮ್ಮ 
ಕಡತಗಳನ್ನು ನೋಡತೊಡಗಿದರು. 


ಹನ್ನೊಂದೂವರೆ ಗಂಟೆಯಾಯಿತು. ನೈಲೆಕ್ಸ್‌ ಸೀರೆ ಉಟ್ಟು, ಎರಡು 
ಮೊಳ ಮಲ್ಲಿಗೆ ಮುಡಿದು, ವಿಭೂತಿ ಕುಂಕುಮ ದೊಡ್ಡ ಮೂಗುಬಟ್ಟು, ಕಿವಿ 
ಯಲ್ಲಿ ಬೆಂಡೋಲೆ ಜುಮುಕಿಗಳಿದ್ದ ವ್ಯಕ್ತಿಯ. ಆಗಮನವಾಯಿತು. ಪರ್ಸನ್ನು 
ಮೇಜಿನ ಮೇಲಿಟ್ಟು ಒಳಗೆ ಹೋಗಿ ನೀರು ಕುಡಿದು, ಕನ್ನಡಿಯ ಮುಂದೆ 
ಕೂದಲಂ ಸರಿಮಾಡಿಕೊಂಡು ಆಕೆ ಮಸ್ಟರಿನ ಮೇಲೆ ಸಹಿ 'ಮಾಡುವ ಹೊತ್ತಿಗೆ 
ಸರಿಯಾಗಿ ಹನ್ನೆರಡು ಗಂಟೆ. ಸರ್ಕಾರಿ ನಿಯಮದ ಪ್ರಕಾರ ಆಕೆಗೆ ಅರ್ಧದಿನದ 
ಸಾಧಾರಣ ರಜೆ ಹೋಗುವುದಲ್ಲ ಎಂದು ನನ್ನ ಆತಂಕ! ಹಾಗೇನೂ ಅಗಲಿಲ್ಲಿ ಬಿಡಿ. 

ಅಷ್ಟರಲ್ಲಿ ಕಾಫಿಯ ಸಮಾರಾಧನೆ. ಮೂರೂ ಜನರೂ ಕಾಫಿ ಸೇವಿಸುವ 
ಹೊತ್ತಿಗೆ ಗ್ರೂಪ್‌ ಡೀ ಬಂದು “ಅಯ್ಯ ಅಯ್ಯ” ಎಂದು ಕೂಗಿದ. ಎಲ್ಲರೂ 
ತಮ್ಮ ತಮ್ಮ ಕುರ್ಚಿಗಳಲ್ಲಿ ಆಸೀನರಾದರು. ಆಯ್ಯ ಒಳಗೆ ಬಂದು ಇನ್‌ಸ್ಪೆಕ್ಟರ್‌” 
ಎಂಬ ಫಲಕವಿದ್ದ ಕೋಣೆಯೊಳಗೆ ಹೋದ ಸಮಯ ಹನ್ನೆರಡೂವರೆ....ನನ್ನ 
ಪಿತ್ತ ನೆತ್ತಿಗೇರಿತು. ಸೀದಾ ಅವರ ಹಿಂದೆ ಹೋಗಿ ಸನ್ನ ವಿಸಿಟಿಂಗ್‌ ಕಾರ್ಡನ್ನ್ನಿ 
ಅವರೆ ಮುಂದೆ ಕುಕ್ಕಿ “ಇಲ್ಲಿ ಎರಡೂವರೆ ಗಂಟೆಗಳಾದರೂ ನನ್ನ ಕೆಲಸವಾಗಿಲ್ಲ”. 
ಆತನ ಮೇಲೆ: ನನ್ನ ಕೋಪವೇನೂ ಪರಿಣಾಮವಾದ ಹಾಗೆ ಕಾಣಲಿಲ್ಲ. ಹೊರಗೆ 
ಕಾಯಿರಿ ಎಂದವರೇ ತಮ್ಮ ಕಡತ ಓದಲು ಪ್ರಾರಂಭ ಮಾಡಿದರು. 


ಹೊರಗಡೆ ಇನ್ನೊಂದು ಹದಿನೈದು ನಿಮಿಷಗಳ ನಂತರ ಸೂಪರಿಂಟೆಂಡೆಂಟರಾ 
ಟೈಪಿಸ್ಟ್‌ ಅಮ್ಮನ ಕಡೆಗೆ ತಿರುಗಿ “ಅಮ್ಮಾ ಗೋವಾ ಪೋರ್ಚುಗೀಸ್‌ ಆಡಳಿತ 
ದಲ್ಲಿದೆಯಲ್ಲವೆ” ಎಂದರು. ಆಕೆ ಆಚ್ಚರಿಯಿಂದ ಇವರ ಕಡೆ ನೋಡಿ “ಇಲ್ಲ 
ಸಾರ್‌, ಎರಡು ವರ್ಷಗಳ ಹಿಂದೆ ಗೋವಾಗೆ ಸ್ವತೆಂತ್ರ ಸಿಕ್ಕಿತು. ಅದು 
ಕೇಂದ್ರಾಡಳಿತ ಪ್ರದೇಶ” ಎಂದಳು. ನನ್ನ ಪಿತ್ತ ಇನ್ನೂ ನೆತ್ತಿಗೇರಿ “ಗೋವಾ 
ಈಗ ರಾಜ್ಕವಮ್ಮ” ಎಂದೆ. ನನ್ನ ಪತಿ ಕಣ್ಣಿ ನಿಂದಲೇ ನನಗೆ ಸುಮ್ಮನಿರೆಂದು 


ಸನ್ನೆ ಮಾಡಿದರು. ತೆಪ್ಪಗೆ ಕೂತೆ ನಾನು. 


ಒಂದೂವರೆ ಗಂಟೆಗೆ ನಮ್ಮ ಅಪ್ಲಿಕೇಷನ್ನಿನ ಮೇಲೆ “ನೋ ಅಬ್ದೆಕ್ಷನ್‌” 
ಬರೆದು ಕೊಟ್ಟರು. ನಾವು ಧನ್ಯವಾದ ಹೇಳಿ ಹೊರಬರುತ್ತಾ “ಯಾಕ್ರೀ ವಿಸಿಟಿಂಗ್‌ 
ಕಾರ್ಡ್‌ ಕೊಡಬಾರದು? ನನ್ನ ಕಾರ್ಡನ್ನು ನೋಡಿಯೇ ಆತ ಕೆಲಸ ಮಾಡಿ 
ಕೊಟ್ಟರು”. ಎಂದು ದಬಾಯಿಸಿದೆ. 


ಅಷ್ಟರಲ್ಲಿ ಸೆಂತಿಲ್‌ವೇಲ್‌ ಹೊರಗೆ ಬಂದವನೇ “ಅಮ್ಮಾ ನೀವು ಅಕೌಂಟೆಂಟ್‌ 
ಜನರಲ್‌ ಎಂದು ಗೊತ್ತಾಯಿತು. ನಮ್ಮಣ್ಣನ ಪ್ರಾವಿಡೆಂಟ್‌ ಫಂಡಿನ ಅಕೌಂಟ್‌ 
ತಪ್ಪಾಗಿ ಬಿಟ್ಟಿದೆ. ಸರಿಮಾಡಿಕೊಡಿ. ಇದು ಕೋಯಿಲಣ್ಣನ್‌ ಅವರ ಮಾವನವರ 
ಪೆನ್‌ಷನ್‌ ಪೇಪರುಗಳು... ಎನ್ನುತ್ತಾ ಇನ್ನೂ ಅರ್ಧಗಂಟೆ ನಿಲ್ಲಿಸಿಕೊಂಡ. ಕೆಳಗಿ 
ನಿಂದ ನನ್ನ ಗೆಳತಿ ಕಾರಿನ ಹಾರ್ನ್‌ ಬಾರಿಸುಗ್ತಲೇ ಇದ್ದಳು. ಹೊಟ್ಟೆ ಚುರು 
ಗುಡುತ್ತಿತ್ತು. "ಕೈ ತೋರಿಸಿ ಅವಲಕ್ಷಣವೆನಿಸಿಕೊಂಡಂತೆ” ಎಂದು ಹೇಳಿದ್ದ 
ಯಜಮಾನರ ಮಾತುಗಳು ಈಗ ಲಕ್ಷಕ್ಕೆ ಬಂದಿತು. 

2050 ರಲ್ಲಿ? 
ಶಾಂತಾರಘು 


ಆಗಸ್ಟ್‌ ತಿಂಗಳು ನನ್ನ ಮಗ ಎಂ.ಎಸ್‌. ಓದೋಕೆ ಮ್ಯಾಸಾಚುಸೆಟ್ಸ್‌ಗೆ ಹೋದ, 
ಅವನ ಹತ್ತು ಜನ 1.1.7. ಸಹಪಾಠಿಗಳೂ ಸಹ, ಅಮೆರಿಕದ ನಾನಾ ಕಡೆ ಹೊರಟು 
ಹೋದ್ರು. ಹೋದ ವರ್ಷ ನಮ್ಮ ತಮ್ಮನ ಮಗ ಪಿ.ಎಚ್‌.ಡಿ. ಮಾಡೋಕೆ 
ಲಾಸ್‌ ಏಂಜಲೀಸ್‌ಗೆ ಹೋದ. ನನ್ನ ದೊಡ್ಡ ನಾದಿನಿಯ ಮಗ ಚಿಕಾಗೋಗೆ 
ಚಿಕ್ಕವನು ಎಂ.ಬಿ.ಎ. ಮಾಡೋಕೆ ಟಿಕ್ಸಾಸ್‌ಗೆ ಹೋದರು ಹೀಗೆ ಲಿಸ್ಟ್‌ ಬರೀತಾ 
ಹೋದ್ರೆ, ಹನುಮಂತನ ಬಾಲಕ್ಕಿಂತ ಉದ್ಭವಾಗ್ತಾ ಹೋಗ್ಬಹುದು. 


ಕೊನೇಗೆ ನೋಡಿದ್ರೆ, ನಮ್ಮ ಬುದ್ಧಿವಂತ ಹುಡುಗರೆಲ್ಲಾ, ಒಬ್ಬೊಬ್ಬರಾಗಿ 
ವೆಸ್ಟ್‌ವರ್ಡ್‌ ಹೋ! ಅಲ್ಪ ತೃಪ್ತರು ಕೆಲವರು ಇಲ್ಲೇ ಉಳಕೊಂಡು, ಯಾವುದೋ 
ಕಂಪೆನಿಗಳಲ್ಲಿ ಕೊಡೋ ಸಂಬಳದಲ್ಲೇ ಹ್ಯಾಗೋ ಇದಾರೆ ಅನ್ನಿ. 


ಪಿ.ಯು.ಸಿ. ಆಗೋದೇ ತಡ, ನಮ್ಮ ಎಳೆಯರಿಗೆ ಕುದುರೆಗೆ ಕಟಿ ಸದ ಹಾಗೆ 
ಒಂದೇ ಧ್ಯಾನ. ಟೆ.ಔ.ಔ, ಪರೀಕ್ಷೆ ಮಾಡ್ಬೇಕು. ಪ್ರಾಣ ಕೊಟ್ಟಾದ್ರೂ ಯಾವ್ದಾರಾ 
1.1.77.ಗೆ ಸೇರೋದು. ೧.೧.೧. ಮಾಡೋದು. ಕಡೆಗೆ ಪಸ್ಥಿಮದ ಕಡೆ ಪರಾರಿ! 


ಯಾವ ಹುಡುಗರಿಗೂ. ಲಾಯರ್‌ಗಿರಿ, 0 ನಿ. ಮಾಡೋದು, ಇವುಗಳಲ್ಲಿ 
ಆಸಕ್ತಿಯೇ ಇಲ್ಲ. ಕಡೆಗೆ ಎಲ್ರೂ. ಎಂ.ಬಿ.ಏ., ಎಂ.ಟೆಕ್‌., ಪಿ.ಎಚ್‌.ಡಿ. ಹೀಗಾದ್ರೆ 
ಇವರಿಗೆಲ್ಲಾ ಎಲ್ಲಿದೆ ತಕ್ಕ ಕೆಲಸ? ಅಮೆರಿಕದಲ್ಲೂ ಈಗ. ಪಿಡುಗಂತೆ, ನಮ್ಮ ಬಡ 
ದೇಶ ಎಂಥಾ ದೊಡ್ಡ ಓದು ಓದಿದ ಹುಡುಗರಿಗೂ ಕೊಡೋ ಸಂಬಳ ಆಷ್ಟೆ. 
ಇದೊಂಥರಾ ವಿಷಯಸ್‌ ಸರ್ಕಲ್‌ ಅಂತಾರಲ್ಲಾ ಹಾಗಾಗ್ತಾ ಇದೆ. 


ಹೀಗೆ ಹೋದ್ರೆ ಇನ್ನೂ ಐವತ್ತು ವರ್ಷಗಳಲ್ಲಿ ಪರಿಸ್ಥಿತಿ ಹೇಗಾಗಬಹುದು? 
ನನ್ನ ಕಲ್ಪನೆ ಭಯಂಕರವಾಗಿ ಓಡಿತು. 


ದೇಶಹ ತುಂಬಾ ಬರೀ ಹೈಲಿ ಕ್ಯಾಲಿಫೈಡ್‌ ಹುಡುಗರೇ ! ಕೆಲಸಗಳೋ ವಿರಳ 
ಏರಳ | 

2050ರಲ್ಲಿ ನಮ್ಮ ಕ್ಲಬ್ಬಿಗೆ ಹೋಗೋಣ್ಣೆ ? ಮೆಂಬರುಗಳೆಲ್ಲಾ ಎಂದಿನಂತೆ 
ಹರಟಿ. 


“ಏನ್ರೀ ಕಾಮತರೇ! ನಿಮ್ಮ ಮಗೆ ಈ ವರ್ಷ ಪೋಸ್ಟ್‌ ಗ್ರಾಜುಯೇಷನ್‌ 
ಮುಗಿಸಿರಬೇಕಲ್ಲ? ಏನ್‌ ಕೆಲ್ಲ ಟ್ರೈ ಮಾಡ್ತಾ ಇದಾನೆ?” ಆಂತ ಶುರು ಮಾಡಿದ್ರು 
ರೆಡ್ಡಿ. 


“ಹೂಂ! ಈ ವರ್ಷ ಎಂ.ಎ. ಡಿಗ್ರಿ ಬಂದ ಕೂಡ್ಲೇ ಟ್ಯಾಕ್ಸಿ ಡ್ರೈವರ್‌ ಕೆಲ್ಲ 


ಸಿಕ್ತಾಯ್ತು! ಓದು ಮುಗಿದ ಕೂಡ್ಲೇ ಕೆಲ್ಲ ಸಿಕ್ಕಿದ್ದು ಅವನ ಅದೃಷ್ಟ ಮಾರಾಯ್ರೆ!” 


“ಎಲ್ಲೋ ಭಾರೀ ಇನ್‌ಫ್ಲೂಯನ್ಸ್‌ ಮಾಡಿಸಿರ್ಬೇಕಪ್ಪಾ ನೀವು!” “ಏನೋ 
ಆರು ಟ್ಯಾಕ್ಸಿ ಇಟ್ಕೊಂಡಿದಾನಲ್ಲಾ ರಾಜಣ್ಣ, ಅವ ಮೊದ್ಲಿಂದ ಪರಿಚಯ ಅನ್ನಿ. 
ಯಾವ್ದೂ ಸುಲಭ ಅಲ್ಲ ನೋಡ್ರಿ. ಪಾಲಿಗೆ ಬಂದದ್ದೇ ಪಂಚಾಮೃತ ರಾಯ್ರೆ!” 


ಮಿಸೆಸ್‌ ರಾವ್‌, ಮಧ್ಯೆ ಬಾಯಿ ಪಾಕಿ. “ನಮ್ಮ ಕುಸುಮಾನೂ ಈ ಸಲ 
ಬಿ.ಎಂ.ಎಸ್‌. ನಲ್ಲಿ ಬಿ. ಇ ಮುಗಿಸಿದ್ದು. ಎರಡು ಒಳ್ಳೆ ಆಫರ್‌. ಬಂದಿದೆ, 
ಎಂ.ಜಿ. ರೋಡಿನ ದೀಪಂ ಸಿಲ್ಕ್‌ ಹೌಸ್‌ನಲ್ಲಿ, ಸೇಲ್ಸ್‌ ಹುಡುಗಿ ಕೆಲ್ಲ, ಇನ್ನೊಂದು 
ಬ್ಯಾಂಕ್‌ನಲ್ಲಿ ಅಟೆಂಡರ್‌ ಕೆಲ್ಸ. ಯೋಚ್ನೆ ಮಾಡ್ತಾ ಇದಾಳೆ. ನಾವೇನೋ 
ಎಚ್ಚರಿಸಿದ್ದಿ. ಬ್ಯಾಂಕ್‌ದು ನೆಚ್ಕೊಬೇಡ. ಬರೀ ಪಿ.ಎಚ್‌.ಡಿ. ಗಳನ್ನೇ ತೊಗೋತಾರೆ 
ಅಂತ, ನೋಡ್ಬೇಕು” ಅಂತ ಬಲು ಹೆಮ್ಮೆಯಿಂದ ಹೇಳಿಕೊಂಡು. 


ಪೀಟರ್‌ ಜಾರ್ಜ್‌ ನಿಟ್ಟುಸಿರು ಬಿಟ್ಟು, “ನಮ್ಮ ಜಾನ್‌ ಸಹ ಈ ಸಲ ಬಿ.ಇ. 
ಮೆಕಾನಿಕಲ್‌ ಪಾಸು ಮಾಡಾಗಿದೆ. ಮಮತಾ ಗ್ಯಾರೇಜಿನಲ್ಲಿ ಮೆಕಾನಿಕ್‌ ಕೆಲ್ಸ 
ಸಿಕ್ಕಿಬಿಡ್ಡು. ಖುಷಿಯೋ ಖುಷಿ ಅವಂಗೆ. ಒಪ್ಕೊಂಡು ಬಿಟ್ಟ. ' ಮತ್ತೆ ಪಾಸ್‌ 
ಮಾಡಿದ ಕೂಡ್ಲೆ ಕೆಲಸ ಸಿಗೋದು ಈಗಿನ ಕಾಲದಲ್ಲಿ ಕುದುರೆ ಕೊಂಬಲ್ವೆ?”. 


“ನನ್ನ ಮಗಂದು ಅದೃಷ್ಟಾಂತ್ಲೇ ಹೇಳ್ಬೇಕು. ಅಹಮದಾಬಾದ್‌ 1.114. 
ನಲ್ಲಿ ಎಂ.ಬಿ.ಎ, ಮುಗಿದ ಕೂಡ್ಲೇ ಇಲ್ಲೇ ಹೆಡ್‌ ಪೋಸ್ಟ್‌ ಆಫೀಸ್ನಲ್ಲಿ ಸೀನಿಯರ್‌ 
ಪೋಸ್ಟ್‌ ವಣಾಸ್ಟರ್‌ ಪೋಸ್ಟ್‌ ಸಿಕ್ಕೇ ಬಿಡ್ತು. ಇಷ್ಟು ವರ್ಷ ಕಷ್ಟ ಪಟ್ಟು ಓದಿದ್ದಕ್ಕೆ 
ತೊಂದ್ರೆ ಇಲ್ಲೆ ಕೆಲ್ಸ ಸಿಗೋಣಾ ಆಂದ್ರೇನು ಈಗಿನ ಕಾಲದಲ್ಲಿ?” ಶ್ಯಾಮಣ್ಣ 
ಆನಂದದಿಂದ ಬಾಯ್ತುಂಬಾ ನಕ್ರು. 

“ಓಹೋಹೋ! ಏನು ಖುಷೀರೀ ನಿಮ್‌ಗೆ! ಹಲ್ಲು ಉಳುಕೋ ಹಾಗೆ 
ನಗ್ತೀರಲ್ಲ! ನಮ್ಮ ಗೀತಾ ನೋಡಿ ಮೊಂಡು ಹಿಡಿದು ಮನೇಲೇ ಕೂತಿದಾಳೆ, 
ಸೈಕಾಲಜಿ, ಪಿ.ಎಚ್‌.ಡಿ. ಮಾಡಿದಾಳೆ. ಟೆಲಿಫೋನ್‌ ಆಪರೇಟರ್‌ ಕೆಲಸ ಒಂದು. 
ವಿಧಾನ ಸೌಧದಲ್ಲಿ ರೈಟರ್‌ ಕೆಲಸ ಒಂದು ರೆಡಿಯಾಗಿದೆ. ಇಷ್ಟು ಓದಿದ್ದಕ್ಕೆ, 
ಯಾವ್ದಾರಾ ಕಾಲೇಜಿನಲ್ಲಿ ಒಂದು: ಲ್ಯಾಬ್‌ ಅಸಿಸ್ಟೆಂಟ್‌ ' ಕೆಲ್ಸನಾದ್ರೂ ಬೇಕೂಂತ 
ಅವಳ ಹಠ, ಏನ್ಮಾಡೋದು?” ಅಂತ ವ್ಯಸನ ಪಟ್ರು ಲಾಯರೃು. 


“ಈಗಿನ ಕಾಲದಲ್ಲಿ ಎಲ್ಲಾ ತಲೆಕೆಳಗಾಗಿದೆ. 50 ವರ್ಷಕ್ಕೆ ಮುಂಚೆ ಸುಲಭ 
ವಾಗಿ ಕೆಲ್ಸ ಸಿಗ್ತಾ ಇತ್ತು. ಈಗ ಅವಕಾಶ ಬಂದಾಗ ಗಪ್ಪನೆ ಹಿಡ್ಕೊಬೇಕು` 
ಮಕ್ಕಳಿಗೇನು ತಿಳಿಯುತ್ತೆ?” ಅಂದ್ರು ರೆಡ್ಡಿ. 


ಧಿಗ್ಗನೆ ನನ್ನ ಭಯಂಕರ ಕಲ್ಪನಾ 'ಲೋಕದಿಂದ ಎಚ್ಚೆತ್ತೆ. ಮುಖ ಜಿಲ್ಲನೆ 
ಬೆವತಿತ್ತು. ದೇವರೇ! ಇಂಥಾ ಪರಿಸ್ಥಿತೀನೂ ಬರತ್ಕೆ? ಸಧ್ಯ-ಇನ್ನೂ ಐವತ್ತು 
ವರ್ಷಕ್ಕೆ ನನ್ನ ಮಗನಿಗೆ ಎಪ್ಪತ್ತು ವರ್ಷ ವಯಸ್ಸಾಗಿರುತ್ತೆ. ಬಚಾವಾದ, 
ಬೆವರೊರೆಸಿಕೊಂಡು, ಕುಕ್ಕರ್‌ ಏರಿಸಲು ಹೋದೆ. 


ಕಣ್ಣು ಮುಚ್ಚಿದ 


ಕಾಡು ಮೇಡುಗಳನುಳಿಸಿ ಎಂದು 
ಚಪ್ಪಾಳೆ ಗಿಟ್ಟಿಸಿದ 
ಪರಿಸರವನ್ನೆ ಕಾಪಾಡಿ ಎಂದು 
ಎಸ್ಸೆ ಕ್ಟೇಟು ಮಾಡಿದ 
ಕಾಡುಪ್ರಾಣಿ ಉಳಿಸಿ ಬೆಳೆಸಿ 
ಬೇಟೆಯಾಡಿದ 
ಅಧಿಕಾರದಟ್ಟ ದ ಮೇಲೆ ಕುಳಿತು 
ಕಣ್ಣು ಮುಚ್ಚಿದ 1 
ವೇಣುಗೋಪಾಲ ಸೊರಬ 

ಪ್ರಕೃಂತ ಪುರದಲ್ಲಿ... 


ಅ.ರಾ.ಸೇ. 


ಪ್ರಕೃಂತಾನಾಂ ಪತಯೇ ನಮೋನವಾ;--ರುದ್ರಪ್ರಶ್ನ 


ಪ್ರಕೃಂತ ಪ್ರಠದಲಿ ಇದೆ ಭಾರಿಯ ವಟ 

ಬಿಳೆಲಿಗೆಲ್ಲ ರೋಗ 

ಪ್ರಕೃಂತ ಪುರದಲಿ ಇರುವುದೊಂದೆ ಕೆರೆ 

ಅದರಲಿ ವಿಷಾಣು ರಾಗ ॥೧॥ 


ಕಳ್ಳರು ಗುಡಿಗಳ ಆಕ್ರಮಿಸಿದರು 
ಮನೆಯವರಿಗೆ ಗತಿ ಛತ್ರ 


ಛತ್ರದಿ ಅವರನು ಕೇಳುವರಾರು 
ಬದುಕಿದ್ದೀರಾ ಸತ್ತಾ, ॥ ೨॥ 


ಪರದೇಶಿಗಳಿಗೆ ಅಲ್ಲಿ ರಕ್ಷಣೆ 

ಮಾನವೀಯ ಆದೇಶ 

ನಿಟ್ಟುಸಿರಿನ ದನಿ ಕೇಳುವುದಿಲ್ಲ 

ಉಸಿರಾಟಕ್ಕೇ ಮೋಸ ॥೩॥ 


ಅಲ್ಲಿ ಚಲಾವಣೆಯಾಗುವ ನಾಣ್ಯಕೆ 
ಕಾಸಿನ ಕಿಮ್ಮತ್ತಿಲ್ಲ 


ಅಣಿ 


ನಡುರಾತ್ರಿಯ ಕಗ್ಗತ್ತಲ ದಂಧೆಗೆ 


ಗಿ 
ಪುರಸೊತ್ತೇ ಸಿಕ್ಕಿಲ್ಲ ॥೪॥ 


ಅಲ್ಲಿ ಶುದ್ಧ ಪ್ರೇಮದ ಸಾವಕ್ಪಾಜ್ಯ 
ಹಿರಿ ಕಿರಿ ತೆರೆಗಳ ಮೇಲೆ 

ಅಲ್ಲಿ ಪೂರ್ಣ ಶಾಂತಿಯ ಸಾಮ್ರಾಜ್ಯ 
ಸಾವಿರ ಗೊರಕೆಯ ಮಾಟ 

ಬಟ್ಟೆಯ ಹರಿದು ಮಡಕೆಯನೊಡೆದು 

ಗಾರ್ಧಪಗಳ ಒದರಾಟ 

ಬಿಸಿಲಲಿ ಕುಳಿತು: ನೆಮ್ಮದಿ ಕುಡಿಯಿತು 

ಬಿಸಿ ಬಿಸಿ ನೀರನು ಗಟಾಗಟ ॥೭॥ 


ಪ್ರಕೃಂತಿ ಪುರದಲಿ ಮೈತ್ರಿಗೆ ಓಟ 

ಹಿಗ್ಗಾವುಗ್ಗಾಟ 

ಪ್ರಕೃಂತ ಪುರದಲಿ ಶಾಂತಿಗೆ ಓಟ 

ಸಂತತ ಚಿಂತೆಯ ಕಾಟ 1೭॥ 


ಪ್ರಕೃಂತ ಪುರದಲಿ ರಾಜತಟಕನ್ಸ 

ಪ್ರಜೆಗಳು ಉಪವಾಸ 

ರಾಜ್ಯಾಡಳಿತವು ಅಸ್ತವ್ಯಸ್ತ 

ಎವೇಕಕ್ಕೆ ವನವಾಸ ॥೮॥ 


ಹಾದಿಯಲ್ಲಿ ಕೇಳಿಸಿದ್ದು 


“ದಿನ ಬೆಳಗಾದರೆ ಆ ಮುಷ್ಕರ, ಈ ಮುಷ್ಕರ, ಯಾವ ಕಾಲೇಜಂದ್ರೂ 
ಸೀಟೇ ಇಲ್ಲ, ಪಠ್ಯ ಪುಸ್ತಕ ಮೂದಲೇ ಇಲ್ಲ. ಯಾವ ಆಫೀಸಿಗೆ ಹೋದ್ರೂ 
ಮಾತಿಗೆ ಮುಂಚೆ ಲಂಚ, ಲಂಚ ಆಂತ ಹಲ್ಲಿಂಜ್ತಾರೆ, ಕೊನೇಗೆ ವಿಷ ತಗೊಂಡ್ರೂ 
ಅದು ನಕಲೀ ವಶಾಲು, ಏನು ಪರಿಣಾಮಾನೇ ಇರೋದಿಲ್ಲ, ಇದಕ್ಕೆಲ್ಲಾ ಏನು 
ಪರಿಹಾರ ಅಂತೀನಿ. ಮೊನ್ನೆ ಕೆಮ್ಮಗೊಂಡನ ಹಳ್ಳೀಲಿ ನಿಮ್ಮ ಗುರುಗಳನ್ನ 
ನೋಡ್ಕೊಂಬದ್ದೀನಿ ಅಂತ ಹೇಳಿದ್ಕಲ್ಲಾ, ಅವರಂ ಏನು ಹೇಳ್ತಾರೆ?” 


"ಈ ಯಂತ್ರ ಕಟ್ಕೊಳ್ಳಿ ಎಲ್ಲಾ ಸರಿಹೋಗುತ್ತೆ ಅಂದ್ರು” 

ಒಂದು ಕನ್‌ಸಲ್ವೇಶನ್‌ ಕಥೆ 


ಸೀ.ಆರ್‌, ಸತ್ಯ 


ಏನೂಂದ್ರಿ? 


ನಿಮ್ಮ ಮೋಸ್ಟ್‌ ಇಂಟರೆಸ್ಟಿಂಗ್‌ ಕೇಸು ಯಾವುದು ಡಾಕ್ಟ್ರೇ ಅಂತ ಕೇಳಿದ್ರಾ? 
ಹೇಳ್ತೀನಿ ಕೇಳಿ. 


ಅವತ್ತು ಯಾಕೋ ನನ್ನ ಕನ್‌ಸಲ್ಪೇಶನ್‌ ರೂಮಿನಲ್ಲಿ ಯಾವ ಪೇಶೆಂಟೂ 
ಇರಲಿಲ್ಲ. ದೇವರೇ, ಎಲ್ಲರಿಗೂ ಆರೋಗ್ಯ ದಯಪಾಲಿಸಿ ನಮ್ಮಂತಹ ಡಾಕ್ಟರು 
ಗಳನ್ನ ನಿರ್ಭಾಗ್ಯಿಗಳಾಗಿ ಮಾಡಬೇಡಪ್ಪಾ ಅಂತ ದೇವರಿಗೆ ಮೊರೆಯಿಟ್ಟೆ. ತಕ್ಷಣ 
ಯಾರೋ ಬಂದ ಹಾಗಾಯಿತು. ಮಧ್ಯವಯಸ್ಸಿನ ದಂಪತಿಗಳು. ಜೊತೆಗೆ 
ಅವರೆ ಮಗ ಇರಬೇಕು. ಸ್ಫುರದ್ರೂಪಿ, ಕಾಲೇಜು ವಯಸ್ಸು. “ಕೂತ್ಕೊಳ್ಳಿ” 
“ಕೂತ್ಕೊಳ್ಳಿ” ಅಂತ ಆದರದಿಂದ ಕೂರಿಸಿದೆ. 


“ಏನು ಸಮಾಚಾರ?” ಅಂತ ವಿಚಾರಿಸಿದೆ. 
“ನನ್ನ ಮಗ” ಅಂತ ಅಂದರು ಆತ. 


“ಇವಸ ವಿಷಯ ಏನು ಮಾಡ್ಬೇಕೋ ನಮಗೆ ತಿಳೀತಿಲ್ಲಾ ಡಾಕ್ಟರೇ” 
ಅಂತ ಆಕೆ ಕಣ್ಣೀರನ್ನು ಸೆರಗಂಚಿನಲ್ಲಿ ಒರಿಸಿಕೊಂಡರು, 


ಆ ಮಗ ಅಂತ ಅನ್ನಿಸಿಕೊಂಡವನು ನನ್ನ ಹಿಂಭಾಗದ ಗೋಡೆಯ ಮೇಲಿದ್ದ 
ಕ್ಯಾಲೆಂಡರಿನಲ್ಲಿ ರಾರಾಜಿಸುತ್ತಿದ್ದ ಜಾಹೀರಾತಿನ ಪಿನ್‌ ಆಪ್‌ ಹುಡುಗಿಯನ್ನೇ 
ದುರುಗುಟ್ಟಿಕೊಂಡು ನೋಡುತ್ತಿದ್ದ. 


“ಏನಾಗಿದೆ ಅವನಿಗೆ?” ಅಂತ ಕೇಳಿದೆ. 


“ಬೆಳಗಿನಿಂದ ರಾತ್ರಿಯವರೆಗೂ ಮಂಕು ಬಡಿದ ಹಾಗೆ ಆಡ್ತಾನೆ ಡಾಕ್ಟ್ರೇ” 
“ಓದೋದೂ ಬರೆಯೋದು ಬಿಟ್ಟಿಟ್ಟಿದ್ದಾನೆ ಡಾಕ್ಟೆ--” 
ಎ ಆ 

ಊಟ ಅರ್ಥಂಬರ್ಧ ಮಾತಾಡ್ತಾನೆ ಡಾಕ್ಟ್ರೆ” 
ಒಂದು ದಿನ ಏನು ಮಾಡ್ದಾ ಅಂತೀರಿ. ತನ್ನ ನೋಟ್ಸ್‌ನೆಲ್ಲಾ ಪೋಸ್ಟ್‌ 
ಆಫೀಸಿಗೆ ಹೋಗಿ ಪೋಸ್ಟ್‌ ಬಾಕ್ಸಿನಲ್ಲಿ ಹಾಕ್ಟಂದೀದಾನೆ ಡಾಕ್ಟ್ರೆ” 


“ನಮ್ಮ ಜೊತೆ ಮಾತೇ ಬಿಟ್ಟಿಟಿದಾನೆ ಡಾಕ್ಟೆ” 


“ಹಾಗೆ ಮಾತೇನು ಬಿಟ್ಟಿಲ್ಲ. ಗಿಡ ಮರಗಳ ಹತ್ತಿರ ಮಾತಾಡ್ತಾನೆ ಅಷ್ಟೆ. 
ಏನು ಗ್ರಹಚಾರವೋ ಏನೋ...” 


“ಮೊನ್ನೆ ಗಣೇಶನ ಹಬ್ಬದ ದಿನ ನಾನು ಜೀವನ ಪರ್ಯಂತ ಬ್ರಹ್ಮಚಾರಿ 
ಯಾಗೇ ಉಳ್ಳೊತೀನಿ ಅಂತ ಬೇರೆ ಹೇಳ್ಕೊಂಡ ಡಾಕ್ಟೆ” 


“ನನ್ನ ತಂಗಿ ಮಗಳ ಮದುವೆಗೆ ಹೋಗಿದ್ವಿ. ರಿಸೆಪ್ಶನ್‌ ಟೈಮಿನಲ್ಲಿ ಶರ್ಪನ್ನ 
ಉಲ್ಟಾ ಪಲ್ಟಿ ಹಾಕ್ಕೊಂಡು ವಿಡಿಯೋ ಕ್ಕಾಮರಾನೇ ನೋಡ್ತಾ ನಿಂತಿದ್ದ ಡಾಕ್ಟ್ರೆ” 


“ವೆ ಇನ್ನೆ ನಮ್ಮನೆ ಬಾವಿ ಹತ್ತಿರ ನಿಂತ್ಕೊಂಡು ಏಳಿ ಎದ್ದೇಳಿ ಅಂತ- 
ವಿವೇಕಾನಂದರ ತರಹ ಕೂಗ್ತಿದ್ದ ಡಾಕ್ಟೆ. ಯಾಕೋ ಭಯವಾಯ್ತು”, 


“ನಿಜವಾಗ್ಲೂ ಡಾಕ್ಟ್ರೇ, ಅವನಿಗೆ ಏನಾದರೂ ಆಗಿರಲಿ, ಆ ಬಾವೀಲಿ 
ಯಾರಾದರೂ ಬಿದ್ದು ಇನ್ನೂ ಒಳಗೆ ಮಲಗಿಕೊಂಡಿದಾರೇನೋ ಅಂತ ಭಯ 
ಆಗುತ್ತೆ.” 


"ಸರಿ, ಸರಿ, ಆರ್ಥವಾಯ್ತು ಸರ್‌, ಅರ್ಥವಾಯ್ತಾಮ್ಮ. ನಾನು ಅವನನ್ನ 
ಸ್ವಲ್ಪ ವಿವರವಾಗಿ ಪರೀಕ್ಷೆ ಮಾಡ್ತೀನಿ. ನೀವು ದಯವಿಟ್ಟು ಹೊರಗೆ ಇರಿ” 
ಅಂತ ಅವರಿಬ್ಬರನ್ನೂ ಹೊರಕ್ಕೆ ಅಟ್ಟಿದೆ. 


ಆ ಹುಡುಗನನ್ನೇ ದುರುಗುಟ್ಟ ನೋಡಿಕೊಂಡು “ಏನು ಹೆಸರು?” ಅಂತ 
ಕೇಳಿದೆ. 
“ಪ್ರಕಾಶ್‌ ಡಾಕ್ಟರ್‌” ಅಂತ ಅಂದ ಸ್ಮಾರ್ಟಾಗೇ ! 


“ನೋಡಪ್ಪಾ ಪ್ರಕಾಶ್‌, ನಾನು ಬಹಳ ಪಳಗಿರೋ ವೈದ್ಯ. ನನ್ನತ್ರ ನೀನು 
ಬಾಲ ಬಿಚ್ಚೇಡಾ ತಿಳೀತಾ?” ಅಂತ ಗಡುಸಾಗಿಯೇ ಕೇಳಿದೆ. 

“ಎಸ್‌, ಡಾಕ ರ್‌” ಅಂದ. 


“ಗುಡ್‌, ಈಗ ನೇರವಾಗಿ ಉತ್ತರ ಹೇಳು, ನಿನ್ನ ಸಿಂಪ್‌ಟಮ್ಸ್‌ ನೋಡಿ ಈ 
ಪ್ರಶ್ನೆ ಕೇಳ್ತಿದೀನಿ. ಯಾರು ಈ ಹುಡುಗಿ?” ಅಂದೆ. 


“ಎಸ್‌, ವನಿತಾ ಅಂತ ಸಾರ್‌, ಡಾಟರ್‌ ಆಫ್‌ ಸೋಮಶೇಖರ ಮೂರ್ತಿ. 
ತರ್ಡ್‌ ಸ್ಟೇಜ್‌, ಸೆಕೆಂಡ್‌ ಬ್ಲಾಕ್‌, ಸಂಜಯ ನಗರ, ಬೆಂಗಳೂರು” ಅಂದ. 


“ಗುಡ್‌, ಎಷ್ಟು ದಿವಸಗಳಿಂದ ನಿನ್ನ ಲವ್‌ ಅಫೇರ್‌ ನಡೀತಿದೆ?” ಅಂದೆ. 


“ನಾವು ಪೋಸ್ಟ್‌ ಗ್ರಾಜುಯೇಟ್‌ ಕೋರ್ಸಿನಲ್ಲಿ ಕ್ಲಾಸ್‌ಮೇಟುಗಳಾದಾಗಿ 
ನಿಂದ” ಅಂದ. 


“ನೀವಿಬ್ಬರೂ ಒಂದೇ ಜಾತೀನೋ ಹೇಗೆ?” ಅಂತ ಕೇಳಿದೆ. 


“ಮೈನರ್‌ ಡಿಫರೆನ್ಸ್‌ ಇದೆ ಡಾಕ್ಟೆ. ನಾನು ಸ್ಮಾರ್ತ, ಅವಳು ಮಾಧ್ವ” 


“ನಿಮ್ಮಪ್ಪ, ಅಮ್ಮ ತುಂಬಾ ವೂಡಿವಂತರೇನು ?” 


“ಎಸ್‌, ದಾಕ ರ್‌ 1” ಅಂದ. 


“ಸರಿ, ನೀನು ಹೊರಗೆ ಹೋಗು, ನಿನ್ನ ಅಪ್ಪ ಅಮ್ಮನ್ನ ಒಳಗೆ ಕಳಿಸು” 
ಅಂತ ಅಂದೆ. ಅವರಿಬ್ಬರೂ ಒಳಗೆ ಬಂದ್ರು. ನಾನು ಗಂಭೀರ ಭಾವದಿಂದ 
ಒಂದು ಡೆಲಿವರಿ ಕೊಟ್ಟೆ. “ನಿಮ್ಮ ಹುಡುಗನ್ನ ಪರೀಕ್ಷೆ ಮಾಡಿದೆ ಸಾರ್‌, ಸ್ವಲ್ಪ 
ಸೈಕಲಾಜಿಕಲ್‌ ಕೇಸು. ಇದಕ್ಕೆ ಪೊಸೆಶನ್‌ ಆಫ್‌ ಕಾನ್‌ಫ್ಲಿಕ್ಸಿಂಗ್‌ ಇಂಟರೆಸ್ಟ್‌ 
ಸಿಂಡ್ರೋಮ್‌ ಆಂತಾರೆ. ಹಾಗಂದ್ರೆ ನಿಮಗೇನು ಇಷ್ಟವೋ ಅವನಿಗೆ ಇಷ್ಟವಾಗಲ್ಲ. 
ಅವನಿಗೇನು ಇಷ್ಟವೋ ನಿಮಗೆ ಇಷ್ಟು ಆಗಲ್ಲ. ಇದು ಟ್ಯಾಬ್ಲಟ್ಟು ಇಂಜಕ್ಷನ್ನಿಗೆ 
ಹೋಗೋ ಖಾಯಿಲೆ ಆಲ್ಲ. ಇದನ್ನ ಗುಣಪಡಿಸೋಕ್ಕೆ "ಇಂಟರೆಸ್ಟ್‌ ಕ್ರಾಸಿಂಗ್‌ 
ಅಂತ ಮಾಡ್ಬೇಕು.” ಆಕೆ ಮುಖದಲ್ಲಿ ಗಾಬರಿ ಕಾಣಿಸ್ತು. ಆತ “ಅದು ದೊಡ್ಡ 


ಆಪರೇಶನ್ನೇ?” ಅಂತ ಕೇಳಿದರು. 


“ಆಪರೇಶನ್‌ ಏನಿಲ್ಲ. ಆದರೆ ನೀವೊಂದು ಕೆಲಸ ಮಾಡಿ. ನೀವು ಸ್ಮಾರ್ತರು 
ಅಂತ ಕಾಣುತ್ತೆ. ನಿಮಗೆ ಮಾಧ್ವರೆಂದರೆ ಹೇಗೆ?” ಅಂತ ಕೇಳಿದೆ. 

“ಅವರನ್ನ ಕಂಡರೆ ಆಗಲ್ಲ ಡಾಕ್ಟೆ” ಅಂತ ಇಬ್ಬರೂ ಒಂದೇ ಸಮ 
ಉತ್ತರಿಸಿದರು, 


“ಹಾಗಿದ್ರೆ ಅದು ನಿಮ್ಮ ಪ್ರಕಾಶಂಗೆ ತುಂಬಾ ಇಷ್ಟ ಆಗುತ್ತೆ- ನಾನು ಹೇಳಿದ 
ಸಿಂಡ್ರೋಮ್‌ ಪ್ರಕಾರ ಅವನ ಆರೋಗ್ಯ ಸರಿಯಾಗಿರಬೇಕು. ಅಂದರೆ ಅವನಿಗೆ 
ಒಂದು ಮಾಧ್ವರ ಹುಡುಗಿಯನ್ನು ಮದುವೆ ಮಾಡಿ ಬಿಡಿ. ಎಲ್ಲಾ ಸರಿಹೋಗುತ್ತೆ 
ಅಂದೆ. 

“ಅವನ ಆರೋಗ್ಯಕ್ಕೆ ಏನು ಮಾಡಿ ಅಂದ್ರೂ ವಕಾಡ್ತೀವಿ ಡಾಕ್ಟರೆ, ಆದರೆ 
ಆ ಮಾಧ್ವರ ಹತ್ತಿರ ಜಗಳಗಳು ಆಡ್ಕೊಂಡು ನನಗೆ ಯಾರೂ ಪರಿಚಿತರೇ ಇಲ್ಲದ 
ಹಾಗಾಗಿದೆ” ಅಂತ ವ್ಯಸನ ಪಟ್ಕೊಂಡ್ರು ಅಪ್ಪ, 


“ಡೋಂಟ್‌ ವರಿ, ನನಗೊಂದು ಒಳ್ಳೆ ಕನೆಕ್ಷನ್‌ ಗೊತ್ತು. ತರ್ಡ್‌ ಸ್ಟೇಜ್‌, 
ಸೆಕೆಂಡ್‌ ಬ್ಲಾಕ್‌ ಸಂಜಯ ನಗರದಲ್ಲಿ ನನ್ನ ಚಿಕ್ಕಪ್ಪ ಸೋಮಶೇಖರ ಮೂರ್ತಿ 
ಇದಾರೆ. ಅವರ ಮಗಳು ವನಿತಾ. ಒಳ್ಳೇ ಹುಡುಗಿ, ಹೂಂ ಶುಭಸ್ಯ ಶೀಘ್ರಂ” 
ಅಂತ ಇನ್ನೊಂದು ಡೆಲಿವರಿ ಕೊಟ್ಟೆ. 


ಸಮಾಧಾನ ಸಂತೋಷದಿಂದ ಮೂರು ಜನಾನೂ ಅಲ್ಲಿಂದ ಹೊರಟರು, 
ಏನಂದ್ರಿ, ಈ ಕೇಸಿನಲ್ಲಿ ಪೇಶೆಂಟು ಏನಾದ, ಆಪರೇಶನ್‌ ಸಕ್ಸೆಸ್‌ಫ್ರಲ್ಲಾ ಅಂತ 
ಕೇಳಿದ್ರಾ ? 

ಆಪರೇಶನ್ನೂ ಸಕ್ಸೆಸ್‌ಫಲ್ಲು. ಪೇಶೆಂಟೂ ಲಿವ್ನ್‌ ! 

ಒಂದು ವಾರದಲ್ಲೇ ಪ್ರಕಾಶ್‌ ಅವನ ಲಗ್ನ ಪತ್ರಿಕೆ ತಂದುಕೊಟ್ಟ ! 

ಅವನ ಮದುವೇಲಿ ನಾನೇ ವೀ. ಐ. ಪೀ. ವಿಡಿಯೋದಲ್ಲೆಲ್ಲಾ ನಾನೇ !! 

ಮೋಸ್ಟ್‌ ಇಂಟರೆಸ್ಟಿಂಗ್‌ ಕೇಸಲ್ವೆ ನೀವೇ ಹೇಳಿ? 


WV 


“ನಾನೇನಾದ್ರೂ ಸರ್ವಾಧಿಕಾರಿ ಆದ್ರೆ, ಬೀದಿ ಬೀದಿಲೆಲ್ಲಾ ತೇಗದ ಮರ 
ನೆಡಬೇಕು. ಎಲ್ಲರ ಮನೇಲೂ ಕನಿಷ್ಟ ಪಕ್ಷ ಎರಡು ತೇಗದ ಮುರ ಇರ್ಲೇಬೇಕು. 
ಅಂತ ಆಜ್ಞೆ ಹೊರಡಿಸ್ತೀನಿ, ಇನ್ನು ಇಪ್ಪತ್ತು ವರ್ಷದಲ್ಲಿ ನಮ್ಮ ದೇಶ 
ಅಮೆರಿಕಾಕ್ಕಿಂತ ನೂರರಷ್ಟು ಶ್ರೀಮಂತ ಅಗುತ್ತೆ. 8: is Simple Arihmatic” 


ನವ್ಯ ಅರ್ಥಶ್ವ್ರಾಜ್ಞರು 

ಮಂಗಳ ಕಾರ್ಯ 


ಕೆ. ಎಸ್‌. ಶ್ರೀಕಂಠಯ್ಯ 


ಸಿಳಿತಾರಾಮು ಈಗ ನಿವೃತ್ತ ನೌಕರ ತನ್ನ ಪಾಲಿಗೆ ಬಂದ ಗ್ರಾಚುಯಿಟಿ. 
ಪ್ರಾವಿಡೆಂಟ್‌ಫಂಡು ಇನ್‌ಶೂರೆನ್ಸು - ಇವನ್ನೆಲ್ಲ ಒಂದು ಪುಟ್ಟ ಗಂಟುಮಾಡಿ 
ಯಾವುದಾದರೂ ಬ್ಯಾಂಕಿನಲ್ಲಿ ಫಿಕ್ಸೆಡ್‌ ಡಿಪಾಸಿಟ್‌ನಲ್ಲಿ ಇಡುವ ಮನಸ್ಸಿತ್ತು. 
ಅರವಿಂದ ಆಟೊ ಫೈನಾನ್ಸ್‌ನಲ್ಲಿ ಬಡ್ಡಿ ಜಾಸ್ತಿ ಅನ್ನುವ ಮೋಹ ಕೂಡ ಇತ್ತು. 
ಅಲ್ಲೇ ಇಡುತ್ತಿದ್ದನೋ ಏನೋ ಆದರೆ ರಾಜಣ್ಣ ಒಂಟಿ ಸೀನು ಸೀತಿದ್ದ. “ಅಲ್ಲಿ 
ಬಡ್ಡಿ ಏನೋ ಜಾಸ್ತಿ ಆದರೆ ಆಸಲು ಮರೆತುಬಿಡಬೇಕು” ಅಂದಿದ್ದ. ಫೈನಾನ್ಸ್‌ 
ವಿಷಯ ಕೈಬಿಟ್ಟರೂ ಹೇಗಾದರೂ ಈ ಪುಟ್ಟ ಗಂಟನ್ನ ವೃದ್ಧಿಪಡಿಸಬೇಕೆನ್ನುವ 
ಚಪಲ ಹೋಗಿರಲಿಲ್ಲ. ಗಿರಿಜ ಸೀತು ಇಬ್ಬರ ಮದುವೆ ಮಾಡಿಬಿಟ್ಟರೆ ತನ 
ಜನ್ಮ ಸಾರ್ಥಕವೆಂತ ಭಾವಿಸಿದ್ದ ಸೀತಾರಾಮು. ವರಾನ್ವೇಷಣೆಯ ಕಾರ್ಯ 
ನಿರಂತರವಾಗಿ ಸಾಗಿತ್ತು. ಒಂದೊಂದು ಕಡೆ ಒಂದೊಂದು ಕುಂದು. “ಆಂಗೀರಸ 
ನಾಮ ಸಂವತ್ಸರ ಕಳೆದ ಮೇಲೆ ಕಂಕಣಬಲ ಕೂಡುವ ಯೋಗವಿದೆ. ಅಲ್ಲಿಯ 
ವರೆಗೂ ಪ್ರಯತ್ನ ಕೈಬಿಡಿ” ಎಂಬುದಾಗಿ ಶ್ರೀನಿವಾಸ ಜೋಯಿಸರು ಅಪ್ಪಣೆ 
ಕೊಡಿಸಿದ್ದರು. ಜಾತಕಗಳನ್ನ ಬಿಗಿಯಾಗಿ ಕಟ್ಟಿ ಪೆಟ್ಟಿಗೆಯ ತಳ ಸೇರಿಸಿಬಿಟ್ಟ 
ಸೀತಾರಾಮು, 


ಆದಿನ ರಾಜಾಜೀನಗರದ ಮೂಲೆಯ ಒಂದು ಮನೆಗೆ ಸೀತಾರಾಮು 
ನಾಗಣ್ಣ ಹೋಗಿದ್ದರು. ಬಸ್‌ಗಿನ್ನ ನಡಿಗೆಯೇ ಜಾಸ್ತಿ. ಒಂದು ಲೋಟ ಕಾಫಿ 
ಕೂಡಾ ಗಿಟ್ಟಿರಲಿಲ್ಲ. ಅಲ್ಲೆಲ್ಲಾದರೂ ಹತ್ತಿರದ ಹೋಟೆಲಿನಲ್ಲಿ ಊಟಮಾಡಿ 
ಮುಂದುವರೆಯುವ ಯೋಚನೆಯೂ ಬಂತು. ಹೋಟೆಲಿಗಿನ್ನ ಹತ್ತಿ೦ವೇ ಇದ್ದ 
ಆಫೀಸರ್‌ ಮೆಸ್ಸು ನಾಗಣ್ಣನಿಗೆ ಪ್ರಿಯ. ರೇಟೂ ಕಡಿಮೆ, ಮನೆಯ ಊಟದ 
ಮಾದರಿ. ಅಲ್ಲಿಗೇ ಹೋದರು. 


ಊಟ ಮಾಡುವಾಗ ಸೀತಾರಾಮುವಿನ ಗಮನವೆಲ್ಲ ಆ ವೆಂಪ್ಸಿನ ಮೇಲೇ. 
ಅದೊಂದು ಸಂಸಾರದಮನೆ ಅಡಿಗೆಯ ಮನೆಯಲ್ಲಿದ್ದವರು ಹೆಂಗಸರು ಬಡಿಸ 


27 


ತ್ತಿದ್ದವರೂ ಆ ಮನೆಯವರೆ. ಕೆಲಸದವರಂತೆ ಕಾಣುತ್ತಿರಲಿಲ್ಲ. ಊಟದ ನಂತರ 
ದುಡ್ಡು ಕೊಟ್ಟು ಹೋಗುವ ಸಂಪ್ರದಾಯ, ಸೀತಾರಾಮುವಿಗೆ ಬಹುವಾಗಿ 
ಹಿಡಿಸಿತು, 


ರಾಮಚಂದ್ರಯ್ಕನವರ ಸಲಹೆ ಕೇಳಿದಾಗ “ಚಿಕ್ಕದಾಗಿ ಪ್ರಾರೆಂಭಮಾಡು. 
ಅವಮಾನದ ಕೆಲಸವಲ್ಲ ಮನೆಗೆ ನಾಲ್ಕೂರು ಜನ ನೆಂಟರು ಬಂದಾಗ ಹೇಗೆ ನಡೆದು 
ಕೊಳ್ಳುತ್ತೀರೋ ಹಾಗೆ ಎಂದು ಭಾವಿಸು ಮನಸ್ಸಿದ್ದರೆ ಮಾರ್ಗ. ಅನ್ನದಾನ ಪುಣ್ಯ 
ಕೆಲಸ” ಅಂದಿದ್ದರು. ಸೀತಾರಾಮುವಿನ ಪ್ರಕಾರ ಇದೊಂದು ವಾಡಿಫೈಡ್‌ 
ಅನ್ನದಾನ, ಆವನಿಗೆ ಬೇಕಾಗಿದ್ದುದು ಲಾಭ. ಪುಣ್ಯವೂ ಬೇಡ. ಪುರುಷಾರ್ಥವೂ 
ಬೇಡ. ಹಾಕಿದ ಬಂಡವಾಳ ಬೆಳೆಯಬೇಕು. ಕೈ ಕಚ್ಚಬಾರದು ಉಡುಪಿಕೃಷ್ಣ 
ಭವನದ ಆಚಾರ್ರು ವಾಸುದೇವರಾಯರಿಂದ ವಕಾಹಿತಿ ಸಂಗ್ರಹವಾಯಿತು. 
ಪ್ರಾರಂಭದಲ್ಲಿ ಹೋಟೆಲ್‌ ರೇಟಿಗಿನ್ನ ಒಂದು ಅಥವ ಎರಡು ರೂಪಾಯಿ ಕಡಿಮೆ 
ಯಿಂದ ಪ್ರಾರಂಭ ಮಾಡಿ. ಅಡಿಗೆ ಶುಚಿಯಾಗಿರಲಿ, ರುಚಿಯಾಗಿರಲಿ ನಡವಳಿಕೆ 
ಸೌಜನ್ಯವಾಗಿರಲಿ. 


ವಿಜಯದಶಮಿ ದಿವಸ ಸೀತಾ ರಾಮುಮನೆಯ ಮುಂದೆ “ಅನ್ನಪೂರ್ಣೇಶ್ವರಿ” 
ಅನ್ನುವ ಬೋರ್ಡ್‌ ಕಾಣಿಸಿಕೊಂಡಿತು. ಮನೆ ಬಾಗಿಲಿಗೆ ಮಾವಿನ ಸೊಪ್ಪಿನ 
ತೋರಣ. ಹತ್ತಾರು ಜನಗಳಿಗೆ ಬಿಟ್ಟಿ ಊಟ, ಇದು ಸೀತಾರಾಮೂ ವೊಸ್‌ನ 
ಪ್ರಾರಂಭೋತ್ಸವ, 


ಉದ್ಯಮ ಬಿದಿಗೆ ಚಂದ್ರನಂತ ಬೆಳೆಯ ತೊಡಗಿತು. ಶುಚಿರುಚಿಯಾದ 
ಊಟ, ಸೌಜನ್ಯದ ಮಾತು ಸ್ಪರ್ಧಾತ್ಮಕ ರೇಟು. ಬೇರೆ ಮೆಸ್‌ಗಳಿಂದಲೂ 
ಗಿರಾಕಿಗಳು ಬರಲು ಪ್ರಾರಂಭಿಸಿದರು. 


ಈಗ ಸೀತಾರಾಮುವಿಗೆ ಮತ್ತು ಮನೆಯವರಿಗೆ ಅದರಲ್ಲೂ ಧರ್ಮಪತ್ನಿ 
ಕನಕಲಕ್ಷ್ಮಮ್ಮನವರಿಗೆ ವ್ಯವಹಾರದ ಜುಟ್ಟು ಕೈಗೆ ಸಿಕ್ಕಿದಂತಾಯಿತು. ಅನ್ನಕ್ಕೆ 
ಹಾಗೂ ಸಾಂಬಾರಿಗೆ ದೊಡ್ಡ ಪಾತ್ರೆಗಳನ್ನು ತರುವ ಮುತ್ತು ಡೈನಿಂಗ್‌ ಹಾಲ್‌ 
ಬಡಾಯಿಸುವುದು ಒಂದು ಡಜನ್‌ ತಟ್ಟೆಗಳನ್ನು ತರುವುದು ಹೀಗೆ ಆವರ ಕಾರ್ಕ 
ವೈಖರಿ ಸಾಗುತ್ತಿರುವಾಗ ಒಂದು ದಿನ ಒಂದು ಮುನಿಸಿಪಲ್‌ ಜೀಪ್‌ ಮೆಸ್‌ 
ಮುಂದೆ ನಿಂತು ಕೊಂಡಿತು. ಆಗ ಇನ್ನೂ ಹತ್ತು ಘಂಟೆ. ಬಂದವರು ಊಟಕ್ಕೆ 
ಬಂದಿರಲಿಲ್ಲ. ಅವರು ಬಂದಿದ್ದದ್ದು ಶ್ರಾದ್ಧಕ್ಕೆ. 

“ಯಾರದ್ರಿ ಮೆಸ್ಸು” 

“ನಂದು ಸಾರ್‌” 

“ಲೈಸನ್ಸ್‌ ಇದೆಯೇನ್ರೀ” 

“ಇದು ಹೋಟಲಲ್ಲ ಸಾರ್‌. ಬಂದವರಿಗೆ ಉಟ ಹಾಕ್ತೀವಿ ಅಷ್ಟೇ” 

“ಬಿಟ್ಟಿ ಹಾಕ್ತೀರಾ”? 

“ತ...ತ...ತ ಪ..ತ...ತ 
“ಇದಕ್ಕೆ ಶಿಕ್ಷೆ ಏನು ಗೊತ್ತೇನ್ರಿ ? ಹತ್ತು ಸಾವಿರ ದಂಡ. ಎರಡು ವರ್ಷ ಜೈಲು. 
“ತಪ್ಪಾಯ್ತು ಸಾರ್‌, ಕೂತ್ಕೋಳಿ, ಕಾಫಿ ತೊಗೊಳೋರಂತೆ. 


ಬಂದಿದ್ದವರು ಕುಕ್ಕರಬಡಿದರು. ತಿಂಡಿ ಕಾಫಿ, ಫಲ ತಾಂಬೂಲ ದಕ್ಷಿಣೆಯ 
ನಂತರವೇ ಆ ದರಿದ್ರ ಜೀಪು ಜಾಗಬಿಟ್ಟದ್ದು, ನೂರರ ಐದು ನೋಟು ಕೈಬಿಟ್ಟಿತ್ತು. 
ಇದು ಆಚೇಬೀದಿ ರಾಮಕೃಷ್ಣ ಮೆಸ್ಸಿನವರ ಕುತಂತ್ರವೆಂತ ನಂತರ ತಿಳಿಯಿತು. 
ಇನ್ನೂ ಐದು ನೂರು ತೆತ್ತಮೇಲೆ ಲೈಸನ್ಸ್‌ ಕೈಗೆ ಬಂದಿತ್ತು. 


ಹೊಸ ವರ್ಷದ ಪ್ರಾರಂಭ. ಅದ್ಧೂರಿಯ ಔತಣ. ಲೋಕಲ್‌ ಪೇಪರು 
ಗಳಲ್ಲಿ ಜಾಹೀರಾತು. “ಅನ್ನಪೂರ್ಣೆಶ್ವರಿಗೆ ಪುನಃ ಹಸಿರು ತೋರಣ”. 


ಹನ್ನೊಂದಕ್ಕೆ ಸರಿಯಾಗಿ ಪೋಲಿಸ್‌ ಜೀಪೊಂದು ಬಂತು. ಶಸ್ತ್ರ ಸಜ್ಜಿತ 
ಕಾಕಿ ಸೈನಿಕರು. 
“ನಮಸ್ಕಾರ ಸಾರ್‌” 
“ಏನ್ರಿ ನೆನ್ನೆ ದೊಂಬಿ ನಡೆಸಿದರಂತೆ, ರಾತ್ರೆ ಇಬ್ಬರು ಸತ್ತರಂತೆ. ಕಳ್ಳಭಟ್ಟಿ 


ಮಾಡ್ತೀರಂತೆ. 


ಛೆ ಛೆ ಇಲ್ಲ ಸಾರ್‌, ನೆನ್ನೆ ಸತ್ಯನಾರಾಯಣ ವ್ರತ ಮಾಡಿ ತೀರ್ಥಪ್ರಸಾದ 
ಎಲ್ಲರಿಗೂ ಕೊಟ್ಟೆವು ಸಾರ್‌. 


“ಲೇ ಫೋರ್‌ಟ್ವೆಂಟಿ, ಒಳಗೆ ನೋಡ್ರೊ ಭಟ್ಟಿ ಗಿಟ್ಟೆ ಇಳಸವ್ರೇನೋ ನೊಡ್ತಲಾ 
ಸರಿ ಬೂಟ್‌ ಕಾಲಲ್ಲೇ ದೇವರ ಮನೆ, ಅಡಿಗೆ ಮನೆ, ಆರೂಮು ಈರೂಮು 

ಸುತ್ತಾಡಿದರು. ಆ ವೇಳೆಗೆ ಒಂದು ಕರಿ ದೆವ್ವ ವ್ಯಾನೂ ಬಂತು. ಅರವತ್ತು 
ಎಪ್ಪತ್ತು ಸೈನಿಕರು ಬಂದಿಳಿದರು. ಅನ್ನಪೊರ್ಣೇಶ್ವಠಿ ಮೆಸ್‌ ಹೋಗಿ ಪಡಖಾನೆ 
ಆಗಿ ಹೋಯಿತು. ಬೀಡಿ ಹಚ್ಚಿದರು, ಸಿಗರೇಟ್‌ ಸೇದಿದರು. ದೇವರ ದಯ 
ಒರಳ ಒಳಕ್ಕೆ ವಂದ ಮಾಡಲಿಲ್ಲ 


ಊಟಕ್ಕೆ ಬಂದಿದ್ದ ಮಾಮೂಲಿ ಗಿರಾಕಿಗಳು ಕಾಕಿ ಆರ್ಮಿ ನೋಡಿ ಗಲ್ಲ 
ಬಿದ್ದು ಪರಾರಿ. 


ಸೀತಾರಾಮು ವ್ಯವಹಾರಕ್ಕಿಳಿದ. ಒಂದು ಕವರು ಇನ್‌ಸ್ಪೆಕ್ಟರ ಕೈ ಸೇರಿತು 
ಅವರ ಮುಖದ ಕ್ರೌರ್ಯ ಮಾಯವಾಗಿ ಮುಗುಳ್ಗೆಗೆ ಮೂಡಿತು. ಭಾಷೆ 
ನಯವಾಯಿತು, 


ಬಂದಿದ್ದವರಿಗೆಲ್ಲ ಅಲ್ಲೇ ವೈಕುಂಠ ಸಂತರ್ಪಣೆ ನಡೆಯಿತು. ಇನ್ನೆರಡು 
ತಪ್ಪಲೆ ಆನ್ನ ಬೇಯಿಸಿ. ಸಾಂಬಾರಿಗೆ ಎರಡು ಕೊಡ ಕಾವೇರಿ ನೀರು ಹಾಕಿ 
ಕುದಿಸಿದರು, 


ಈ ವ್ಯವಹಾರ ನಿಮಗಲ್ಲ ಅನ್ನುವ ವಿವೇಕ ಸೀತಾರಾಮೂಗೆ ಜಾಗೃಶ 
ವಾದದ್ದು ಆಗ. ವ್ಯಾನು ಜೀಪು ಕದಲಿದ ನಂತರ ಸೀತಾರಾಮು ಸಂಸಾರಕ್ಕೆ 


ಏಕಾದಶಿ, ಅನ್ನಪೂರ್ಣೇಶ್ವರಿ ಬೋರ್ಡ್‌ ಹಿಂದಕ್ಕೆ ಸರಿಯಿತು. ಸಾಲಗಾರರ 
ದುಡ್ಡು ಬರಲಿಲ್ಲ. ಎಂಟೋ ಹತ್ತೋ ಕೈಬಿಟ್ಟಿತ್ತು. 


ಈಗ ಸೀತಾರಾಮೂ ಶೆಟ್ಟರ ಅಂಗಡೀಲಿ ಲೆಖ್ಬ ಬರೀತಾನೆ. ಗಂಡು 


ನೋಡೋದನ್ನೆ ಸಧ್ಯಕ್ಕೆ ನಿಲ್ಲಿಸಿದಾನೆ.. ಉಸಿರು ಸಲೀಸಾದ ಮೇಲೆ ಪ್ರಾರೆಂಭಿ 
ಸೋಣ ಅಂತ ಇದಾನೆ. 


ನೋಡೋಣ ಏನೀಗ ಆತುರ? 





“ಯಾಕೆ ಮಂದಿ ಡಂಕೆಲ್‌ ಡಂಕೆಲ್‌ ಅಂತ ಬಡ್ಕೊತಾವೆ ? 
ಬಿತ್ತೆ ಬೀಜದ್‌ ಕೋರಿ ಇಟ್ಟವ್ನೇನು ಅವ್ನು 2 

ಎಂ.ಎನ್‌.ಕೆ. 


ನಮ್ಮ ಮಹಾನ್‌ ಭಾರತದ ದಿವ್ಯ ಪರಂಪರೆಗಳು ಮತ್ತು ಸಂಪ್ರದಾಯಗಳಲ್ಲಿ 


“ಚೌಕಾಶೀ ವ್ಯಾಪಾರ”ವೂ ಒಂದು. ಬೇರೆಲ್ಲ ಸಂಪ್ರದಾಯಗಳಂತೆ ಇದೂ ನಶಿಸಿ 
ಹೋಗುತ್ತಿದೆ. 


ನಮ್ಮ ಹಿರಿಯರಿಗೆ ಚೌಕಾಶೀ ವತಡುವುದು ರಕ್ತಗತವಾಗಿತ್ತು. ಅದನ್ನು 
ಅವರು ಕರತಲಾಮಲಕ ಮಾಡಿಕೊಂಡಿದ್ದರು. ಮಾರುವುದು ಕೊಳ್ಳುವುದು 
ಒಂದು ಕಲೆಯಾಗಿತ್ತು ಇಬ್ಬರಿಗೂ ಟೈಂ ಇತ್ತು. ಉತ್ಸಾಹ ಇತ್ತು. ಅವಸರ 
ವಿರಲಿಲ್ಲ. ಚೌಕಾಶೀ ಮುಗಿದು ಬೆಲೆ ಕುದುರಿದ ಮೇಲೆ ವ್ಯಾಪಾರ ಮಂದಗತಿ 
ಯಿಂದ ಸಾಗುತ್ತಿತ್ತು. ಲೋಕಾಭಿರಾಮ, ಉಭಯ ಕುಶಲ ಸಾಂಪ್ರದ ಮುಗಿಸಿದ 
ಮೇಲೇ, ವ್ಯಾಪಾರ ಶುರು. ಇಂಥ ದಿವ್ಯ ಕಲೆಯನ್ನು ನಾಗರೀಕತೆ Develop- 
ment ಹೆಸರಿನಲ್ಲಿ ಮೂಲೆಗುಂಪುವಕಾಡಿ ಮರೆತು ಹೋಗಿದ್ದೇವೆ. 


ನಾನು ಸಣ್ಣವನಿದ್ದಾಗ ಒಮ್ಮೆ ಒಬ್ಬ ಮಾಪಿಳ್ಳೆ ವ್ಯಾಪಾರಿ ಜೇಡಲ ಬಲೆ 
ಹೊಡೆಯುವ ಉದ್ದ ಪೊರಕೆ ಹಿಡಿದು (ಕುಚ್ಚುಮಟ್ಟೆ) ಮನೆ ಬಾಗಿಲಿಗೆ ಬಂದ. 
ಅಜಾನುಬಾಹು. ಭಯ ಹುಟ್ಟಿಸುವ ಆಕಾರ. ನಾನು ಓಡಿಹೋಗಿ ನಮ್ಮಜ್ಜಿಗೆ 
ಹೇಳಿದೆ. ಆವರು ವ್ಯಾಪಾರಕ್ಕೆ ಬಂದಾಗ ಅವರ ಹಿಂದೆ ಅವಿತು ವ್ಯಾಪಾರದ 
ಚರ್ಯೆ ಗಮನಿಸಿದೆ. ಮಾಪಿಳ್ಳೆ "ಎರಡೂವರೆ ರೂಪಾಯಿ” ಅಂದ, ನಮ್ಮಜ್ಜಿ 
“ಹಿಂದಾಣೆ” ಅಂದರು. ನನಗೆ ಭೂಕಂಪವಾದಂತಾಯಿತು. ಎಲ್ಲಿ ಅವನು ಅದೇ 
ಪೊರಕೆಯಿಂದ ನಮ್ಮಿಬ್ಬರನ್ನೂ ತದಕಿ ಬಿಡುವನೋ ಎಂದು ಭಯಭೀತನಾದೆ. 
ಆದರೆ ಅಂಥಾದ್ದೇನೂ ಆಗಲೇ ಇಲ್ಲ. ವ್ಯಾಪಾರ ಕೊನೆಗೆ ಎರಡೂವರಾಣೆಗೆ 
ಕುದುರಿತು. ಇಬ್ಬರೂ ಸಂತೋಷದಿಂದಿದ್ದರು. ಈಗ WIN-WIN ಸಿಚುಯೇಷನ್‌ 
ಅಂತೀವಲ್ಲಾ ಹಾಗೆ. 


ನಾನು ಸ್ವಲ್ಪ ದೊಡ್ಡವನಾದ ಮೇಲೆ ಬೆಳಿಗ್ಗೆ ತರಕಾರೆ ತರುವ ಜವಾಬ್ದಾರಿ 
ನನಗೆ ಹಾಕಿದರು. ತಂದ ತರಕಾರೀ ಕ್ವಾಲಿಟೀಗಿಂತ ಬೆಲೆಗೇ ಪ್ರಾಮುಖ್ಯತೆ ಇತ್ತು. 

“ಏನೋ ಬೇಕೂಫ. ಚೌಕಾಶೀ-ಗೀಕಾಶೀ ಮಾಡಿದ್ಕೊ, ಇಲ್ಲ, ಕೇಳಿದ ಬೆಲೆಕೊಟ್ಟು 
ಬಂದ್ಕೊ” ಎಂದ ನನ್ನ ದೊಡ್ಡಪ್ಪ ಗದರಿದರೆ. “ಅವನಿಗೇನೂ ಗೊತ್ತು. ಇನ್ನೂ 
ಚಿಕ್ಕೊ ನು” ಎಂದು ನನ್ನ ತಾಯಿ ನನ್ನನ್ನು ವಹಿಸಿ ಮಾತನಾಡುತ್ತಿದ್ದರು. ಅದಕ್ಕೆ 
ಪ್ರತಿಯಾಗಿ ದೊಡ್ಡಪ್ಪ “ಇವನು ದೊಡ್ಡವನಾಗಿದಮೇಲೆ ದೇವರೇಗತಿ. ಮನೆ 
ಮಾರಿ ತರಕಾರಿ ತರುತ್ತಾನೆ. ಮನೆಹಾಳ” ಎಂದು ಬೈದು ಸ್ಥಾನ-ಸಂಧ್ಯ್ಮಾವಂದನೆ 
ಪೂಜೆಗೆಂದು ಅಣಿಯಾಗುತ್ತಿದ್ದರು. 


ಇಂಥ ಚೌಕಾಶೀ ವ್ಯಾಪಾರ ವಾಶಾವರಣದಲ್ಲೆ ಬೆಳೆದ ನನಗೆ ಮುಂದೆ 
ವ್ಯಾಪಾರದ ವಾತಾವರಣ ಬದಲಾದಾಗ ಅದಕ್ಕೆ ೩61088 ಮಾಡಿಕೊಳ್ಳಲು ಬಹಳ 
ಕಷ್ಟವಾಯಿತು ಚೌಕಾಶೀ ಮಾಡುವ ಹಂಬಲ, ಅದಕ್ಕೆ ಆಗುವ ರಿಯಾಕ್ಷನ್‌ 
ಭಯ ಇನ್ನೊಂದೆಡೆ. ಈ ದ್ವಂದ್ವ ವಾತಾವರಣದಲ್ಲಿ ನನಗಾದ Embarassing 
ಮೂಮೆಂಟ್ಸ್‌ ನೋಡೋಣ. 


ಹಾಂಕಾಂಕಿನಲ್ಲಿ ಎಲ್ಲೆಡೆ ಚೌಕಾಶೀ ಮಾಡಬಹುದೆಂದು ಅರಿತಿದ್ದೆ. ಒಂದು 
ಕನ್ನಡಕ ಖರೀದಿಸಲು ಬೆಳಿಗ್ಗೆ ಒಬ್ಬ ಜೈನೀ ಅಂಗಡಿಗೆ ಹೋದೆ. ನಗುತ್ತಾ 
ಸ್ವಾಗತಿಸಿದ. ನಿನ್ನದೇ ಬೋಣಿ ಅಂದ. ಶುರು ಆಯಿತು ಜೌಕಾಶೀ, ನನ್ನ 
dicount percentage ಕೇಳಿ ಆವನ ನಗು ಕ್ಷಯಿಸಿತು. ಕೊನೆಗೆ ವ್ಯಾಪಾರ 
ಕುದುರಲಿಲ್ಲ. ನಿನ್ನಂಥ ಬೋಣಿಇಂದ ನನ್ನ ಇವತ್ತಿನ ವ್ಯಾಪಾರ 'ಹಾಳು ಎಂದು 


ಬೈದು ಹೊರಗಟ್ಟಿದ. ನಂತರ ತಿಳಿಯಿತು. ಅಲ್ಲಿ ಚೌಕಾಶೀ 25-30 ಶೇಕಡ 
ಮೇಲೆ ಹೋದರೆ, ಕಪಾಳಮೋಕ್ಷ ಎಂದು! 


1969ರಲ್ಲಿ ಇಂಗ್ಲೆಂಡಿಗೆ ಹೋಗಿದ್ದೆ. ಒಂದು ಹೋಟೆಲಿನಲ್ಲಿ ವಾಸಿಸುತ್ತಿದ್ದೆ. 
ಅಲ್ಲಿ ಹಲವಾರು ಬಿಳಿಯರಿದ್ದರು. ನಾನೊಬ್ಬನೇ ಭಾರತೀಯ. ಅವರಲ್ಲೊಬ್ಬ 
ಪಾದರಕ್ಷೆ ಅಂಗಡಿ ಇಟ್ಟಿದ್ದ. ಒಂದು ದಿನ ಊಟದ ಸಮಯದಲ್ಲಿ ನನ್ನನ್ನು 
ಕೇಳಿದ “ನಿಮ್ಮ ಹೆಂಗಸರು ಏಕೆ ಬೌಕಾಶೀ ಮಾಡಿ ನಮ್ಮ ವೇಳೆ ಹಾಳು ಮಾಡು 
ತ್ತಾರೆ” ಎಂದು, ನಾನು ತುಸು ಕೋಪದಿಂದ“ ಅವರೆಲ್ಲಾ ಭಾರತೀಯರೆಂದು 
ಹೇಗೆ ಹೇಳುತ್ತಿ. ಪಾಕೀಸ್ಥಾನ. ಬಂಗಾಳದೇಶದವರಿರಬಹುದು ಎಂದೆ. ಆದಕ್ಕೆ 
ಅವನು “ಹಣೆಯ ಮೇಲೆ ಔಂ6 5008 ಇಡುವವರು ಇನ್ಯಾರು” ಅಂದ. 

ಅಲ್ಲೇ ಇದ್ದ ಇನ್ನೊಬ್ಬ ವಯಸ್ಸಾದ ಬಿಳಿಯ ಹೇಳಿದರು “ಅದು ಅವರ 
ಸಂಪ್ರದಾಯ ಎಂದು. ಅದಕ್ಕೆ ಆ ವ್ಯಾಪಾರಿ “ಅವರ ಸಂಪ್ರದಾಯ ಅವರ 
ದೇಶಕ್ಕೆ ಮಾಸಲಾಗಿರಲಿ ನಮಗೇಕೆ” ಎಂದ, ನಾನು ಅಲ್ಲಿಂದ ಕಾಲ್ಕಿತ್ತೆ. 


ಈ ಚೌಕಾಶೀ ಮನೋಭಾವ ಸುಲಭವಾಗಿ ಕಳಚುವುದಿಲ್ಲ. ಒಮ್ಮೆ 
ಹೈದರಾಬಾದಿನ ಚಾರ್‌ ಮಿನಾರ್‌ ಹತ್ತಿರದ ಅಂಗಡಿಯಲ್ಲಿ ಹಿತ್ತಾಳೆ Ash ray 
ಬೆಲೆ ಕೇಳಿದೆ. “ಮೂವತ್ತುರೂ" ಅಂದ. “ಇಪ್ಪತ್ತು” ಅಂದೆ. “ಮೂವತ್ತೆ ದಂ 
ಅಂದ, ತಬ್ಬಿಬ್ಬಾಗಿ ನೋಡಿದೆ. ಅಂಗಡಿಯವ ಅಂದ “ನೀನು ಚೌಕಾಶೀ ಮಾಡಿ 
ನನ್ನ ಟೈಂ ಹಾಳು ಮಾಡಿದ್ದಕ್ಕೆ ಐದುರೂ ಜುಲ್ಮಾನೆ”. ಅವನ ಕ್ಷಮೆ ಕೋರಿ 
ಅಲ್ಲಿಂದ ಜಾಗ ಖಾಲಿ ಮಾಡಿದೆ! 


ಒಮ್ಮೆ ನಾನೂ ಮತ್ತು ನನ್ನ ಸಹಧರ್ಮಿಣಿ ಷಾಪಿಂಗ್‌ ಹೋದೆವು. 
ಕಾರಿನಲ್ಲಿ. ರಸ್ತೆ ಬದಿಯಲ್ಲಿ ಒಬ್ಬ ರಾಶಿಯಾಗಿ ಬೆತ್ತದ “ಮೋಡಾ"ಗಳನ್ನು 
ಹಾಕಿಕೊಂಡಿದ್ದ, ನನ್ನವಳು “ಕಾರು ನಿಲ್ಲಿಸ್ತಿ. ಅರ್ಜೆಂಟಾಗಿ ಎರಡು ಮೋಡಾ 
ಬೇಕಿತ್ತು ಮನೆಗೆ” ಎಂದಳು. ವ್ಯಾಪಾರ ಶುಠು ಆಯ್ತು, “ಜೊತೆ ಐವತ್ತು: 
ಅಂದ, ನಾನು ಮೂವತ್ತಿನಿಂದ ಶುಠು ಮಾಡಿ ನಲವತ್ತೈದಕ್ಕೆ ಏರಿಸಿದೆ. ಜಗ್ಗಲಿಲ್ಲ 
ನನ್ನ ರಾಮಬಾಣ ಉಪಯೋಗಿಸಿದೆ. ನನ್ನವಳಿಗೆ ಕಿವಿಯಲ್ಲಿ “ಇಲ್ಲಿಂದ ನಿಧಾನ 
ವಾಗಿ ಕಾರ್‌ ಹತ್ತಿರ ಸಾಗೋಣ. ಅವನೇ ಕರೆಯುತ್ತಾನೆ” ಎಂದು ಹೇಳಿ 
ನಡೆಯ ತೊಡಗಿದೆ. ನಿರುತ್ಸಾಹದಿಂದ ಅವಳೂ ಹಿಂಬಾಲಿಸಿದಳು. ಕಾರಲ್ಲಿ ಕೂತು 
Rear View Mirror ನಲ್ಲಿ ನೋಡಿದೆ. ಅವನು ಬೇರೆ ಕಡೆಗೆ ತಿರುಗಿ ಬೀಡಿ 
ಸೇದುತ್ತಿದ್ದ. ವಾಪಸ್‌ ಹೋಗಲು ಬಿಂಕ. ಕಾರ್‌ ಮುಂದುವರೆಸಿದೆ. ಇವಳಿಗೆ 
ವಿಪರೀತ ಕೋಪ ಬಂದು “ನೀವು ಯಾವಾಗಲೂ ಹೀಗೇ ನಿಮ್ಮನ್ನು ಕರೆದು 
ಕೊಂಡೇ ಬರಬಾರದು” ಎಂದು ಮಾರನೇ ದಿನ ಐವತ್ತೈದು ತೆತ್ತು, ಆಟೋ 
ಬಾಡಿಗೆ ಹತ್ತು ಕೊಟ್ಟು ಒಂದು ಜೊತೆ ಮೋಡ ತಂದಳು. ಆ ಮೋಡಾ ನೋಡಿ 
ದಾಗಲೆಲ್ಲಾ ನನಗೆ ಕಹಿ ಅನುಭವವಾಗುತ್ತೆ. 


ಮೊನ್ನೆ ' ಬಜಾರಿನಲಿ ಚಪ್ಪಲಿ ಮುಂಭಾಗ ಕೈ ಕೊಟ್ಟಿತು ಅಲ್ಲೆ ಹತ್ತಿರ 
ದಲ್ಲಿದ್ದ *ಕಿಯೋಸ್ಕ್‌”ಗೆ ಹೋದೆ. ಅಲ್ಲಿ ಒಬ್ಬ ಸ್ಮಾರ್ಟ್‌ ಆಗಿ ಡ್ರೆಸ್‌ ಮಾಡಿ 
ಕೊಂಡ ಯುವಕ ಕೂತಿದ್ದ. “816 ಗೀತ” ಅಂದ ಇಂಗ್ಲೀಷಿನಲ್ಲಿ, ನಾನು 

ಶುದ್ದ ಕನ್ನಡದಲ್ಲಿ “ಮೂರು ಮಾಡಿಕೋ” ಅಂದ. ಅವನು ಅದಕ್ಕೆ “ಯಾಕೆ 
ಅಂಕಲ್‌, ಬೆಳಿಗ್ಗಿನಿಂದ ಚೌಕಾಶೀ ಮಾಡಲು ಬೇರೆ ಯಾರು ಸಿಗಲಿಲ್ಲವೇ” ಅಂದ 
ಮತ್ತೆಲ್ಲಿ “ಹೈದರಾಬಾದ್‌” ಆಗುತ್ತೋ ಎಂದು ಐದಕ್ಕೆ ಒಪ್ಪಿದೆ. ಹಾಗೆ “ಸ್ವಲ್ಪ 
ಸರಿಯಾಗಿ ಮಾಡಯ್ಯ” ಅಂದೆ. ಅವನು “ಕಾಸಿಗೆ ತಕ್ಕ ಕಜ್ಜಾಯ” ಅಂದ. ತಲೆ 
ಎತ್ತದೆ. "ಈಗಿನ ಕಾಲದ ಹುಡುಗರು-ತಲೆಹರಟೆ” ಎಂದು ಕೊಂಡು ಸಮಾಧಾನ 


ವಣಡಿಕೊಂಡು ಚಪ್ಪಲಿ ಮೆಟ್ಟಿ ಹೊರಟೆ. 


ಈಗಿನ ಕಾಲದ Discount Sales ಇಂದ ಚೌಕಾಶೀ ಸಂಪ್ರದಾಯಕ್ಕೆ 
ಭಾರೀ ಹೊಡೆತ ಬಿದ್ದಿದೆ. “ಶೇಕಡ 10 ರಿಂದ 40ರ ವರೆಗೆ ರಿಯಾಯಿತಿ” ಎಂದು 
ಫಲಕ ಹಾಕಿ, ನೀವು ಒಳಗೆ ಹೋಗಿ ಏನಾದರೂ ಖರೀದಿಸಿದರೆ “ಸಾರ್‌ ಅದಕ್ಕೆ 
Discountಯೇ ಇಲ್ಲ, ನಿಮಗೋಸ್ಕರ 5 7೯೦೦೫! ಬಿಡ್ಡಿದ್ದೀನಿ್‌ ಎಂದು ಬಿಲ್‌ 
ಹಾಕುತ್ತಾರೆ. ನೀವು ಇಂಗು ತಿಂದ ಮಂಗರಂತೆ ಬಿಲ್‌ ತೆತ್ತು ಪ್ಯಾಕೆಟ್‌ ಹಿಡಿದು 
ಹೊರಗೆ ಬರುತ್ತೀರಿ. “40% ರಿಯಾಯಿತಿ” ಫಲಕ ನಿಮ್ಮನ್ನು ನೋಡಿ ನಗು 


ತ್ರಿರುತ್ತದೆ | 


ನಲವತ್ತರ ದಶಕದಲ್ಲಿ ನಾವೆಲ್ಲಾ ಸಂಚರಿಸುತ್ತಿದ್ದುದು ಜಟಕಾ ಬಂಡಿಯಲ್ಲಿ 
ಬಸವನ ಗುಡಿಯಿಂದ - ಶೇಷಾದ್ರಿಪುರಕ್ಕೆ ಹನ್ನೆರಡಾಣೆಯಿಂದ ಶುರುವಾಗಿ. ಚೌಕಾಶಿ 
ಯಾಗಿ ಆರಾಣೆಗೆ' 56110 ಆಗುತ್ತಿತ್ತು ವ್ಯಾಪಾರ, ಶೇಷಾದ್ರಿಪುರ ತಲುಪಿದ 
ಮೇಲೆ “ಜಟಕಾ ಬಂಡಿಯವ "ಇಲ್ಲಾ ಸಾಹೇಬ್ರೆ. ಆಯಮ್ಮನವರು ತುಂಬಾ 
ದಪ್ಪ. ಕುದುರೆ ಸುಸ್ತಾಗಿದೆ. ಒಂದಾಣೆ ಇನಾಂ ಕೊಡಿ. ೫:೬೩ ಹುರಳಿ 
ಹಾಕ್ತೀನಿ” ಎಂದು ಒಂದಾಣೆ ಜಾಸ್ತಿ ತೊಗೋತಿದ್ದ. ಈಗ “ಟಪ್‌” ಎಂಡು 
ವಿಷಟರ್‌ ಬಡಿಯುವ. ಆಟೋದೊಂದಿಗೆ ಚೌಕಾಶೀ ಸಾಧ್ಯವೇ! 


ಮುಂಚೆ ಲಂಚ ಕೊಡುವಲ್ಲಿ ಚೌಕಾಶೀ ನಡೀತಿತ್ತು. ಕೆಲಸ ಆದಮೇಲೆ, 
ನೂರು ಕೇಳಿದರೆ, ನೀವು ಹತ್ತೋ- ಇಪ್ಪತ್ತೋ ಟೇಬಲ್‌ ಕೆಳಗೆ ತಳ್ಳಿ, ಎರಡು 
ನಮಸ್ಕಾರ ಜೂಸ್ತಿ ಹಾಕಿ ಹೊರಡಬಹುದಿತ್ತು. ಈಗ ಕೆಲಸ ಶುರು ಆಗುವ 
ಮುಂಚೇನೇ ಇಷ್ಟು ಪರ್‌ಸೆಂಟ್‌ ಹೇಳಿಬಿಡುತ್ತಾರೆ. ಒಪ್ಪಿದ `ಮೇಲೇ ಫೈಲ್‌ 
ಬಿಚ್ಚುವುದು, ಕೊಡದೆ ಗತ್ಯಂತರವಿಲ್ಲ. ಚೌಕಾಶೀ ಇಲ್ಲಿ ಸಾಧ್ಯವೇ ಇಲ್ಲ. 

ಹೊರಗೆ ಸಾಧ್ಯವಿಲ್ಲ ಮನೆಯಲ್ಲಾದರೂ ನಡೆಯತ್ಕೊ ನೋಡೋಣ 
ಎಂದು ನನ್ನವಳಿಗೆ ಹೇಳಿದೆ “ನೋಡು ರಿಟೈರ್‌ ಆಯಿತು. ಅದಾಯ ಕಮ್ಮಿ. 
ಇನ್ನು ಮೇಲೆ ಖರ್ಚು ಕಡಿಮೆ ಮಾಡು. ಕೈಮೇಲೆ ಹಿಡಿತಾ ಇರಲಿ” ಎಂದೆ. 
“ಶುರು ಆಯಿತಾ ನಿಮ್ಮ ಚಾಕಾಶೀ ಬುದ್ಧಿ. ನಂಗೆಲ್ಲಾ ಗೊತ್ತು ಸುಮ್ಮನಿರ್ರೀ” 
ಎಂದು, Credit Card ಹಿಡಿದು ಬಸವ ಭವನದ Discount Salen 
ಹೊರಟೇ ಬಿಟ್ಟಳು ಆಟೋದಲ್ಲಿ, Credit ೦೩rd ಇಬ್ಬರ ಹೆಸರಲ್ಲಿ ಮಾಡಿದ್ಳು 
ನಂದೇ ತಪ್ಪು! 


ಈಗ ಚೌಕಾಶೀ ಬಿಟ್ಟಿದ್ದೇನೆ. ಚಿಕ್ಕ, ಪುಟ್ಟವರಿಂದ ಈ ಅಂಕಲ್‌ ಏಕೆ 
ಬೈಸಿಕೊಳ್ಳಬೇಕು? ನನ್ನ ದೊಡ್ಡಪ್ಪ ಈಗಿಲ್ಲ. ಸ್ವರ್ಗಸ್ಥರಾಗಿ ಬಹಳ ಕಾಲ 
ವಾಯಿತು. ಅವರು ಎಲ್ಲಿದ್ದಾರೋ ಅಲ್ಲಿಂದ ನನ್ನನ್ನು “ಬೇಕೂಫ, ಮನೆಹಾಳ, 
ಶುದ್ಧಶುಂಠಿ” ಎಂದ ಬೈಯ್ಕಲಿ ಪರವಾಗಿಲ್ಲ. ಅದು ಆಶೀರ್ವಾದ ಅಲ್ಲವೇ? 


ಹಿಲೇರಿಯಸ್‌ 
ಎನ್‌. ಪ್ರಕಾಶ್‌ 
ನಮ್ಮ ಹರ್ಷ 
ಸದಾ ಹಿಲೇರಿಯಸ್ಸು 
ಅವನ ಮನೆ 
ದೇವರೇನು ಕಡಿಮೆ 
ಶ್ರೀನಿವಾಸ 


ಏಡು ಕೊಂಡಲವಾಸ 
ಸೆವೆನ್‌ - ಹಿಲ್‌ - ಏರಿಯಸ್ಸು 


36 
ಹರ್ಷದ ಹಾವು 
ಮ, ಗಂ. ಬಿರಾದಾರ 


“ಗುರೂ ಗುರೂ, ಇಲ್ನೋಡ ಗುರು, ಎಂಥಾ ದೊಡ್ಡ ಹಾಂವ! ೧೪ ಆಡಿ, 
೪ ಅಂಗುಲ! ನಾಗರಾಜ ಕಿಂಗ ಕೋಬ್ರಾ ! !' 


“ಎಲ್ಲೊ! ಎಲ್ಲಿ?' 
"ಇಲ್ಲಿ ಪೋಟೋ ನೋಡ ಗುರು, ದಾಂಡೇಲಿ ಅರಣ್ಮದಾಗ ಹಿಡಿದಾರಂತ'. 


"ಅದಕಿಂತ ದೊಡ್ಡ ಇಲ್ಲದ ನೋಡ, ಹರ್ಪದ್‌ ಹಾಂವ! ಎಂಥಾ ಭಯಂಕರ? 
ನೋಡಿದವರ ಥರಾಥರಾ ನಡಗ್ಲಾಕ ಹತ್ಕಾರ.' 


“ಇದ್ಯಾವ ಹಾಂವ ಗುರು? ನಾ ಕೇಳಿದ್ದು ನಾಗರ ಹಾಂವು, ಹೆಂಜೀರಿ, ಕಾಒರಿ 
ಚಿಣಗಿ, ಮತ್ತು ಮಣ್‌ಮಂಕ್‌ ಹಾಂವು...ಆದ್ರ ಈ ಹರ್ಷದ್‌ ಹಾಂವ್ರ....' 


"ಇದು ಈ ವರ್ಷದ ಹಾಂವ! ಎಲ್ಲಕ್ಕೂ ಭಯಾನಕ ದೃಷ್ಟಿ ವಿಷಾಹಿ!' 
"ಹಂಗಂದ್ರೇನ ಗುರು ?' 


“ನಿನಗ ತಿಳಿಯೋ ಮಾತಲ್ಲ ಬಿಡು, ನೋಡಿದ್ರನಃ ನಂಜೇರತದ ಅಂಥಾ 
ಹಾಂವ? 


`ಹಂಗಿದ್ರ ನೋಡಿಲ್ಲಾ ಅಂತ ಸುವ್ನಿದ್ರ?' 


“ನೋಡಿಲ್ಲಾ ಅಂದ್ರ ವಿಷಾ ಎಲ್ಹೋಗತೈತೆ? ಅದ ಏಕೆ ಏರತೈತೆ! ಈಗ 
ನೋಡಿ ಇಲ್ಲೋ, ಎಷ್ಟೋ ಮಂದಿ ಹಾಂವ ನೋಡೇ ಇಲ್ಲ. ಆದ್ರ ಆ ಹಾಂವ 


ನೋಡಿದವಠನ್ನ ನೋಡೇ, ನಾ ನಾ ಅನವ್ರ ಒದ್ದ್ಯಾಡಲಾಕ ಹತ್ಕಾರ! ಕಂಡವರ 
ಮಾತು, ಕಡಸಗೊಂಡವರ ಮಾತು ಕೇಳ; ಬ್ಯಾಡ. ಅವರ ನಂಜುಂಡ ಆದ್ರೇನು 
ನರಸಿಂಹ ಆದ್ರೇನು! 


"ಅದೆಂಥಾ ಹಾಂವ ಗುರು?' 


“ಒಬ್ಯರ್ಲಿ ಕಚ್ಚಿದ್ರೂ ಇಡೀ ಕುಟುಂಬಕ್ಕೆ ಪಕ್ಷಕ್ಕ ವಿಷಾಏರತೈತಿ! ಅವ್ರಪೈಕಿ 
ಅನವ್ರೆಲ್ಲಾ ಒದ್ದ್ವಾಡತಾರ!' 

"ಅದಕ್ಕ ಹರ್ಷದ್‌ ಹಾಂವತ್ತ ಯಾಕ್ಕ ಹೆಸರ ಬಂತ ಗುರಂ?' 


"ಹರ್ಷದ್‌ ಬಿಟ್ಟ ಹಾವು,... ಈಗ ನರಸಿಂಹ ಮನಿ, ವೀರಪ್ಪನ್‌ ಕಾಡು 
ಅನ್ನಂಗಿಲ್ಲ? ಹಂಗಪ, ಹರ್ಷದ್‌ ಬಿಟ್ಟ ಹಾವು. "ಹರ್ಷದ್‌ ಹಾವು!' 


"ಯಾಕ ಗುರು ಈ ಹಳೇ ಮೃಸೂರಿನವರಂಗ ಈ ವ್ಯಂಜನಾಂತು? ಸುಮ್ನ 
ಹರ್ಷದ ಹಾವು ಅಂದ್ರ ನಡೆಂಗಿಲ್ಲೇನು? ನೋಡಿದವರಿಗೆಲ್ಲಾ "ಹರ್ಷಕೊಡೋ' 
ಹಾಂವು ಅಂತಾದ್ರು ಆಗತೈತಲಾ' 


"ಸಾಕಮಾಡ ನಿನ್ನ ಕನ್ನಡದ ಪ್ರಾದೇಶಿಕ ಪಾಂಡಿತ್ಯ ಪ್ರದರ್ಶನ' 

“ಅಲ್ಲಾ ಗುರು, ಕೇಶಿರಾಜ ಹೇಳಿದಂಗ ಇದನ್ನ ಶಿಥಿಲಾಗಿ ಉಚ್ಚರಿಸಿದ್ರ 
'ಹರಸದ ಹಾವು' ಅಂತೂ ಆಗತೈತಿ!' 

"ಯಾರ ಹರಸದ್ದು?' 

“ಯಾರ ಹರಸಬೇಕಾಗಿತ್ತೋ ಅವ್ರು! ಆಂದ್ರ ನರಸಿಂಹನೋ, ಕೃಷ್ಣನೋ...' 

“ಸಾಕ ಬಿಡ ಮಾರಾಯಾ, ಸುಮ್ನ ಬಿಟ್ರ ಭಾಳ ದೂರ ಓಡ್ತಿ. 

"ಏನ್‌ ಗುರು ಈ ಹರ್ಷದ ಹಾಂವು ದಾಂಡೇಲಿ ಹಾಂದಿನಕಿಂತ ದೊಡ್ಡ? 


"ಹುಚ್ಚು ಆದನ್ನ ಹಾಕಲಾಕ, ಯಾವ ಹೇಳಿಗೇನು ಹಿಡಿಸಲಿಲ್ಲಂತ! ಅದಕ್ಕೆ 
ಅದನ್ನ ಸೂಟ್‌ಕೇಶಿನಾಗ ತಂದಾರಂತ ಗೊತ್ತೈತಿಲ್ಲೋ? ಅಂಥಾ ದೊಡ್ಡ ಸೂಟ್‌ಕೇಸಿ 
ನಾಗಾದ್ರು ಹೆಂಗ ಹಿಡಿಸ್ತು ಆಂತ ಮಂದಿ ಸಂಶಯ ಪಟ್ಟ; ಅಟ್ಟ ದೊಡ್ಡ ಅದು! 


'ಏನ ಗುರು, ಸೂಟಕೇಸಿನಾಗೂ ಹಾವ ಹಾಕತಾರ?' 
'ಮತ್ತ ? ನೀಏನ ಹಾಕತಾರಂತ ತಿಳಿದಿದ್ದಿ ? 


"ನನಗ ಸೂಟಕೇಸಿನಾಗ ಬರೇ ಬಾಂಬ್‌ ಇರೂದಟ್ಟ ಗೊತ್ತ ಗುರು. ಹಾಂವೂ 
ಇರತಾವಂತ ಈಗ ಗೊತ್ತಾತ! ಇನ್ನ ಸೂಟಕೇಸ - ಅದೂ ಪೋಲೀಸ್‌ ಕೇಸ್‌ 
ಇದ್ದಂಗ ಅನ್ರಿ. 


'ಸೂಟ್‌ಕೇಸಿನಾಗ ಹಾಂವ ಇರೂದಂತು ಬಿಡ, ಇನ್ನ ಹಾಂವಿನ ಹೊಟ್ಕಾಗ 
ಏನಿರತೈತಿ ಗೊತ್ತಾ?' 


'ಮತ್ತೇನಿರತೈತಿ? ವಿಷಾ.' 


"ಮೂರ್ಪಾ, ಅದೆಲ್ಲಾರ್ಲಿ ಗೊತ್ತೈತಿ ಬಿಡ. ಆದ್ರ ಆ ಹಾಂವಿನ ಹೊಟ್ಕಾಗ 
'ಕೊಕ್ಳೆನ' ಆನು ಮಾದಕ ವಸ್ತು ತುಂಬಿದ ಗರ್ಭನಿರೋಧಕ ಚೀಲ ಇರತಾವ!' 

`ಹಾಂ! ಗುರು ಇದೇನ ಹೊಸಾದ ಹೇಳ್ತೀರಲ್ಲಾ' 


"ಇದ್ರಾಗ ಹೊಸಾದೇನೈತಿ? ಮನ್ನಿ ಕೊಲಂಬಿಯಾ ವಿಮಾನ ನಿಲ್ದಾಣದಾಗ 
ಇಂಥಾ ಒಂದಲ್ಲ, ಎರಡಲ್ಲ, ಮುನ್ನೂರಾ ಹನ್ನೆರಡ ಹಾಂವ ಹಿಡದಾರ!' 


'ಹಹ್ನ್‌ ಹ್ಹ... ಗೊತ್ತಾತು ಬಿಡಗುರು' 
“ಏನ ಗೊತ್ತಾತು ನಿನ್ನ ತೆಲಿ?' 


"ಜಗತ್ತಿನ ಜನಸಂಖ್ಯಾ ಯಾಕ ಹೆಚ್ಚಿತು ಅನೂದ ಗೊತ್ತಾತ. ಎಲ್ಲಾ 
ನಿರೋಧಗಳನ್ನ ಚೀಲಾ ಮಾಡಿ ಏನೇನೋ ಸಾಗಸತಾರ ಬಳಸಿದರ, ಗರ್ಭ 
ನಿರೋಧಕಕ್ಕ ಬಳಸಲಾಕ ಅವೆಲ್ಲಿ ಸಿಗಬೇಕು ಗುರು?...ಮಕ್ಳ ಭಕ್ಕಾಗಿ ಹುಟ್ಟಿದ್ದ 
ಹುಟ್ಟಿದ್ದ!' 


"ಯಾಕೋ ಮತ್ತ ಓಡ್ಲಾಕ ಸುರು ಮಾಡ್ದಿ?' 


"ಇಲ್ಲ ಗುರು, ಹಾಂವಂದ್ಟನ ಹಲ್ಲ ಹಾರತೈತಿ, ಮದಲ ವಿಷಾ, ಅದರ 
ಹೊಟ್ಕಾಗ ಮಾದಕ ವಸ್ತು ತುಂಬಿ ತಂದ, ಅದ್ನ ನಮ್ಮಂಥ ತರುಣರಿಗಿ ಮಾರಿದ್ರ 


ಏನ್ಗತಿ ಅಂತೀನ!... ಎತ್ತಣ ಗರ್ಭನಿರೋಧಕ. ಎತ್ತಣ ಹಾವು, ಎತ್ತಣ ಕೊಕ್ಳನ, 
ಎತ್ತಣಿಂದೆತ್ತ ಸಂಬಂಧವಯ್ಯಾ... !' 


"ಸಾಕ ಸಾಕ, ಮ್ಯಾಲ ನಿನ್ನ ವಚನಾಂಕಿತ ಒತ್ತಬ್ಯಾಡ....ನೋಡು ಬಹಳಷ್ಟು 
ಹಾವು ವಿಷಪೂರಿಶ- ಅಲ್ಲ ಅಂತಾರ, ಆದ್ರ ಎಲ್ಲಾ ಹಾವು ವಿಷವಾಹಕ ಮಾತ್ರ 
ಆಗ್ಯಾವ. ಆದರೆ ಈ ಹರ್ಷದ ಹಾವು ವಿಷಧಾರಕ, ವಿಷಕಾರಕ, ವಿಷ ಪೂರಕ, 
ವಿಷವಾಹಕ ಏನೆಲ್ಲಾ ಆಗೈತಿ ನೋಡ. ಅಂತೇಳಿ ಪಾರ್ಲಿಮೆಂಟ್‌ ನಡಗಾಕ ಹತ್ತೆ ಆತೆ» 
ಅಸೆಂಬ್ಲಿಗೋಳ ಅಳಗ್ಮಾಡ್ಲಾಕ ಹತ್ತಾವ...ಇಂಥಾ ಅಸಿಲ್‌ ನಿದೀರ ಅನು ಹಾಂವ 
ಕಡಿದಾಇಂಗ್ಲೆಂಡ.ಮೇಜರ್ನು ಜೋರ ಆಗ್ಯಾನ'. 


"ಇಂಥಾ ಭಯಂಕರ ಹಾಂವ ಹರ್ಷದ" ಎಲ್ಲಿಂದ ತಂದಾನ ಗುರು?' 


"ಎಲ್ಲಿಂದ ತರೋದೇನೈತಿ, ಹರ್ಷದನ ಮರಿಹಾಂವಗೋಳು ನಮ್ಮ ದೇಶದ 
ತುಂಬ ಹರದಾಡತಾವ ! ಶಾಲೆ, ಕಾಲೇಜು ಮುದಲ ಮಾಡಿಕೊಂಡ ಆಫೀಸ 
ಅಸೆಂಬ್ಲಿ ತನ್ನ ಎಲ್ಲಾ ವ್ಯವಹಾರದಾಗ ಅವ ಇದ್ದ ಆದಾವ. ಆಡ್ರ ಈ ಮರಿ 
ಹಾಂವಗೋಳು ಮರಿ ಆಗಿ ಹೋಗತಾವ! ದಿನಾ ಸಾವಿರಾರ ಮಂದಿ ಇವ್ನ ಕಂಡು 
ಕಡಸಗೊಂಡು ನೆಳ್ಕಾಡತಾರ. ಯಾರ ಕೇಳತಾರ ಅದ್ನೆಲ್ಲಾ? ಭಾಳಮಂದಿ ಅವು 

ಪಸ್ಗನ್ಯಾಗ, ಬ್ರೀಫ್‌ಕೇಸಿನ್ಯಾಗ ಮತ್ಕಾತ್ಯಾರಾಗೂ ಇಟಗೊಂಡ ತಿರಗಲಾರ. ತಮ್ಮ 
ಕೆಲಸ ಸಾಧಸಗೊಳ್ಳಾಳ ಪರಸಂಗ ನೋಡಿ ಹರಿಬಿಡಲಾರ!... ಈಗ ನೋಡು ಎಟ್ಟೋ 
ಹಾವು ಎಲ್ಲೆಲ್ಲೋ ತಿರಗ್ಮಾಡತಾವ ಯಾರ ಕೇರೆ ಮಾಡತಾರ? ಆದ್ರ ಅದ 
ದಾಂಡೇಲಿ ಕಿಂಗ ಕೋಬ್ರಾನ್ನ ನಾಗರ ಹೊಳಿಗಿ ತಂದಿದ್ದ. ಇತಿಹಾಸ ಆಗತ್ತೆತಿ!... 
ಅದರ ಫೋಟೊ ಏನ! ಜನಾ ಅದನ್ನ ನೋಡೂದೇನ !...? 


`ಹಂಗಂತ್ಹೇಳೆ ನಮ್ಮ ದೇಶದ ಆರೋಗ್ಯ ಸರಿಯಿಲ್ಲ ಗುರು, ಎಲ್ಲಾರೂ ಈ 
ವಿಷಾ ಉಂಡವರಃ. ಅದ್ಯ ಸ್ವಾತಂತ್ರ್ಯ ಸಿಕ್ಕಿ ಐವತ್ತು ವರ್ಷ ಆಗ್ಲಾಕ ಬಂದ್ರೂ 
ಸಾಯಬ್ಯಾಡ ಬದಕಬ್ಯಾಡ ಅಂತ ನಳಿನಳಿ ಜೀಂವಾ ಹಿಡದೈತಿ. ಇಂಥಾ ವಿಷಾ 
ಉಂಡ ವಿಷಕಂಠರಾಗು ತಾಕತ್ತು, ಇಂಥಾ ವಿಷಾ ಉಣಿಸಿ ದಶಕಂಠರಾಗೂ ತಾಕತ್ತು 
ಎಟ್ಟ ಮಂದಿಗೈತಿ ಗುರು ?....ಅಲ್ಲಾ ಗುರು ಈ ಹರ್ಷದ ಹಾಂವು ಇಟ್ಟೊಂದ 
ಗುಲ್ಲೆಬ್ಬಿಸಿತೈೆತಲಾ ಇದರ ಪರಿಣಾಮ ಏನಾಗಬಹುದು?' 


“ಅದೇನಾಗತೈತಿ ಕೊಂಡವರ್ಲಿ ಖಂಡ. ಕಂಡವರ್ಲಿ ಬೂದಿ. ಕೊಂಡವ ಕೊಂಡ್ಕ 
ಹೋದ! ನಮಗದಃ ಬೂದಿ, ಅದತ ಬೀದಿ! ಎಂಥಾ ಬೋಫರ್ಸ ಬಾಂಬ ಬಿದ್ರು 
ಎಚ್ಚರಾಗದ ಈ ಜನಾ, ಈ ಹರ್ಷದ ಹಾಂವ ನೋಡಿ ಸುಮ್ನ ಮಿರೆ ಮಿರೆ 
ನೋಡತ ಕುಡ್ತಾವಾತು!...ಹಾಂವ ಹರೆಂಗಿಲ್ಲ ಕೋಲ ಮುರಿಂಗಿಲ್ಲ”....? 


'ಆಲ್ಲಾ ಗುರು ಈ ಹರ್ಷದ ಹಾಂವಿನ ಹೊಟ್ಯಾಗ ಏನರ ಐತೋ ಏನೊ? 

“ಆಕಳ ಹೊಟ್ಕಾಗ ಅಚ್ಛೇರ ಬಂಗಾರಂತ ಹೇಳಕಿದ್ರು ಈ ಹರ್ಷದ 
ಹಾಂವಿನ ಹೊಟ್ಯಾಗ ಐದು ಸಾವಿರ ಕೋಟಿ!...' 

'ಏನಗುರು ಐದಸಾವಿರ ಕೋಟೀನಾ!...ಇದೆಲ್ಲಾ ಎಲ್ಲಿದ ಗುರು'? 

“ಎಲ್ಲಿದಂದ್ರೇನೊ ನಮ್ಮ ಎಂಬತ್ತೆಂಟ ಕೋಟಿ ಭಾರತೀಯರ ಬೆವರ, ರಕ 
ಸುರಿಸಿದ್ದು, ಯಾರದರ ದುಡ್ಡು ಎಲ್ಲವ್ವನ ಜಾತ್ರಿ!' 

“ಆದ್ರ ಈಗ ನಡದದ್ದು » ಒಂದಃ ಕೋಟಿ ಕಾಟಾ ಕಳಕೊಳ್ಳು ಲೆಕ್ಕಾಚಾರ ಅನಿ" 

“ಆದಕ ಒಬ್ಬ ಸತ್ತಂಗ ಮಾಡತಾನ, ಇನ್ನೊಬ್ಬ ಅತ್ತಂಗ ವರಾಡತಾನ !' 

“ಹಂಗಾದ್ರ ಉಳದ ನಾಕ ಸಾವಿರದಾ ತೊಂಬತ್ತೊಂಬತ್ತ ಕೋಟಿ ಗತಿ ಗುರು!? 
ಆದನ್ನು ಉಗಳಸಬಾರ್ಡ?' 

“ಅದನ್ನ ಉಗಳಿಸಿದರ ರಾಜಕಾರಣಿಗಳಾದ್ಯ ಅಧೋಗತಿ!' 

“ಅದನ್ನ ಉಗಳಸದಿದ್ಬ. ದೇಶದ್ದೂ ಅದೇ ಗತಿ!... ಅಲ್ಲಾ ಗುರು ?' 


ಪರಾ 


